
Перадплата «Божым Шляхам» на 1951 г. 


За адзін 

нумар На год 
Францыя 50 фр. 300 фр. 
Англія 1 ш, 5 пэн. 7 шыл. 
Аргэнтына 2 пэз. 10 пэз. 
Аўстралія 1 ш. 10 пэн. [І 9 шыл. 
З. Ш. А. 20 цэн. 1 дал. 
Бэльгія 8 6. фр. 45 б. фр. 
Данія 1 д. кар. 6 д. кар. 
Канада 20 цэн. 1 дал. 
Нямеччына 70 пф. 4 н. м. 
Швэцыя 1 ш. кар. 6 ш, кар. 





Грошы слаць на адрасы: 
У ФРАНЦЫІ: 


СВёфие Розіаіе : Рагіз с. 6287 44 
В. Р. НогозЕо Іео; 95, гие «е бёўкез, 
РАВІ5 УІ. 


У АНГЛІЙ: 
Но!Ічеп 


Веу. «г. С. біроузіс, Магіап Ноцзе, 
Аўепце, ПОХРЮХ Х. 12. 


У АРГЭНТЫНЕ: 
5г. Таогебоуіе Нергук, СаПе Ігаіа 1510 Роск 
Эа, ВОЕХО5 АІВЕ5. 


У АЎСТРАЛІІ: 
Міт. ЗасКіеухісх ГРопаі, 60; Еізбег 5іт. 
Еазі ВВІЎВАХМЕ, 0-4. 


У БЭЛЫГІІ: 
Мг. Уоз 
ПОЮбУА 


У НЯМЕЧЧЫНЕ: “УУеіззгиубепізспе Сагі аз- 
4юеп5і іа РецібзсЫава. (205) бозІаг/ Ната, 
ЗоптегуоВІепзітавзе 1 А. 


ап Місіеі, 8, ВІіасе Носуег, 


КНІЖКІ ДА НАБЫЦЬЦЯ. 


У Беларускіх Каталіцкіх Місіях у Лёндане і 
Парыжы можна купіць наступныя беларускія 
кніжкі: 


Друя В. -- Ты і яна. 250 фр --- 6 шыл. 
а. Л. Гарошка -- Душа 40 фр. -- 1 шыл. 
а Л. Гарошка -- Паходжаньне чалавека 20 фр. - 
10 пэн. 
а. Л. Гарошка -- Сьв. Еўфрасіня -- Прадслава 
Полацкая 130 фр.-- З шыл. 
Равенскі М. Арсеньева Н. -- Магутна Божа. Пес- 
ня з нотамі, -- б фр. З дэн. 
Народная казка -- Музыка і чэрці 40 фр. 1 шыл. 
Сяднёў М. -- Цень Я Купалы 30 фр. 15 пэн. 
Каваль П. -- Беларусь у датах ліках і фактах 
250 фр. 6 шыл. 
Змагар А. --- Случчакі-Апавяданьне-- 100 фр. 2 ш. 
Змагар А. -- Рэпка-казка -- 30 фр. 15 пэн. 
Малітаўнік «Божым шляхам» 80 фр. 2 шыл. 
Малітаўнік «НоІаз Гобу» 0 фр. 5 шыл. 
Паштоўкі з беларускімі краявідамі -- 15 фр. 8 п. 
Камалет часапісу «Божым шляхам» за мінулыя га- 
1200 фр. 1 ф. 10 шыл. 
М. Вараапоўіс -- ЎеізвгиВепізсіе Неі- 
таа!і. ІгугіК --- 50 фр. 9 шыл. 


Зьвяртацца на адрасы: У Францыі: 
В. Р. НогозКо [Іео, 95, гце Се бёхтез, 
Рагіз “УІ. 


У Англіі: Веу. даг. С. біроуіс, Магарп 
Ноцзе, Ноі4еп Ауепие, гОхрОХ Х . 12. 


У Нямеччыне: МеізвгибепізсіВе Сагіаз- 
Зіерпзі із РецізсПапа. (20Ь) бозІаг/Натх, 
ЗсттегуоВіедзігасзе 1 А. 


УВАГА"! 

Усю карэспандэнцыю для рэдакцыі «Божым 
шляхам» просіцца высылаць на вышэйпаданы 
асаблісты адрас адказнога рэдактара а. Л. Га- 
рошка. 

Рэдакцыя. 





З беларускае народнае мудрасьці 


Хто сам такі, той на другіх кладзе знакі. 

Хто сам сябе хваліць, хай таго пярун спаліць. 

Хто сьпіць да сонца, таго хлеб у машонцы. 

Хто ў Бога ня верыць, таму і людзі ня вераць. 

Хто ўлетку халадуе, той узімку галадуе. 

Хто ў малым дзеле дурны, той і ў вялікім разумны 
ня будзе. 

Хто цераз хлеб хлеба шукае, той часта галадае. 

Хто цярпён, той спасён. 

Хто чаго шукае, той тое і мае. 

Хто што ўмее --- за плячыма ня носіць. 


Царква, як матка родная; усіх да Бога склікае. 

Цераз сілу і конь ня цягне. 

Ці даў я табе, бабка, шэляга? Даў, дзякую! 

Ці савою аб пень, ці пнём па саве, усё саве баліць. 

Ці як адзін адрэзаў нос, дык і другія пойдуць рэ- 
заць? 

Цыган цыганскую й праўду гаворыць. 

Цяпер нас катуеш, можа калі і сам патанцуеш. 

Цярпеньнем і працай горы пераносяць. 

Хто рана ўстае, таму Бог дае. 


БОЖЫМ ШЛЯХАМ 





Год У. 





САКАВІК --. КРАСАВІК 1951 








М 2 (41). 





Вднаўленьне У Хрысьце 


Прыходзяць і прайходзяць меншыя і большыя 
сьвяты, але для шмат каго яны мінаюць бясьсьлед- 
на. Гэта здараецца перадусім тады, калі сьвяты 
ўспрыймаюцца толькі ў іхных вонкавых праявах, 
не зьвяртаючы належнае ўвагі на іхны зьмест. 

Магчыма дзеля гэтага так мала сапраўднае ра- 
дасьці на сьвеце, бо-ж нават Уваскрасеньне Хры- 
ста -- найбольшае сьвята і найбольшая крыніца 
радасьці і суцяшэньня сьвяткуецца вельмі няў- 
важна, а ў эміграцыйных умовах дык часта і зу- 
сім не сьвяткуецца. Пазбаўленыя такое вялікае 
крыніцы радасьці, людзі часта шукаюць штучных 
спосабаў разьвесяленьня, але ў іхных душах заў- 
сёды астаецца шэрая і сумная будзёншчына. Гэ- 
та тымбольш сумна, што побач існуе несьсякаю- 
чая крыніца радасьці. У гэткім палажэньні лю- 
дзкая душа прыпадобніваецца да пустыні Сахары. 

Ня так даўно дасьледнікі выкрылі, што ў глы- 
біні якіх 800 м. пад пясчанай паверхняй Сахары 
ёсьць аграмаднае возера-мора, якое магло-б пе- 
ратварыць усю пустыню ў багатую краіну, але 
між тым возерам і паверхняю пустыні няма луч- 
насьці, дык і далей пустыня астаецца пустыняю. 
Толькі вечарамі пасьля асабліва гарачых дзён, ка- 
лі тэмпэратура пачынае ападаць, сумны гук, па- 
добны да ціхага галошаньня, разьлягаецца па 
ўсёй пустыні. Гэта дробныя пясчынкі ахалоджва- 
ючыся, паціраюцца ўзаемна і вытвараюць мана- 
тонны сумны зойк, Мясцовыя качавікі тады ка- 
жуць: «Пустыня плача». І ладаюць, што яна пла- 
ча дзеля таго, што была калісь квітнеючаю краі- 
наю, а цяпер аплаквае сваё гібеньне. 

Нешта падобнае дзеецца і з людзкою душою, 
калі яна ня мае лучнасьці з Хрыстом, тады яна 
так-жа замяняецца ў духовую пустыню і часта 
сумуе. 

Такія ўжо Божыя пляны кіраваньня сьветам і 
чалавекам, што толькі ў лучнасьці з Богам можа 
быць сапраўднае шчасьце чалавека. Калі, пасьля 
свайго блуканьня па жыцьцёвых бездарожжах, 
сьв. Аўгустын зьвярнуўся да Бога, тады напісаў 
між іншым адзін сапраўды залаты сказ: «Ты (о, 
Божа) стварыў нас для Сябе і неспакойнае наша 
сэрца, пакуль не спачне ў Табе». Але гэта маг- 
чымае ў будучым жыцьці, а тымчасам кожнаму 
чалавеку неабходна ў дачасным жыцьці хоць час 


ад часу стрэнуцца з Хрыстом, каб ня згубіцца 
Ў жыцьцёвых пуцявінах, каб ня страціць таго 
жыватворчага сьвятла, якое асьвятляе гэтыя пу- 
цявіны. 

Праўда цяпер мы Ня можам так стрэнуцца з 
Хрыстом, як калісь пасьля ўваскрасеньня сустра- 
каліся з Ім апосталы і міраносіцы, але затое мы 
маем іншыя магчымасьці, устаноўленыя самым 
Хрыстом, каб стрэнуцца з Ім. У вялікодны час 
Ёсьць асаблівая нагода выкарыстаць гэтыя маг- 
чымасьці. 

Царкоўнае прыказаньне кажа, што кожны 
вернік павінен штогод прынамся раз каля Вялі- 
кадня (а калі гэта чамусь немагчыма дык перад 
Сёмухаю). выспаведацца і запрычашчацца. Гэтае 
прыказаньне апіраецца на словах Хрыста, якія Ён 
сказаў яшчэ перад ус:анаўленьнем сьв. Эўхарыс- 
тыі; «Калі ня будзеце есьці цела Сына Чалавечага 
і піць крыві Яго, то ня будзеце мець у сабе жыць- 
ця». «Хто есьць Маё цела і п'е Маю кроў, ува 
Мне астаецца і Я Ў ім» (Ів. УІ, 53, 56). А гэта 
ёсьць ня толькі сустрэча з Хрыстом, але прыняць- 
це Яго ў наша сэрца; ці-ж можа быць больш 
блізкае злучэньне? Магчымасьць гэткага злучэнь- 
ня здараецца ня толькі раз на год, але нават што- 
ДНЯ. 

Іншая магчымасьць быць блізка Хрыста ёсьць 
больш простая і палягае ў хрысьціянскай луч- 
насьці з сваімі бліжнімі. «Дзе двое, ці трое зьбя- 
рэцца ў імя Маё там і Я сярод іх» (Мат. ХУШ, 
20) навучаў Хрыстос сваіх вучняў. Асабліва ў 
вялікодны час Царква заклікае вернікаў выка- 
наць гэтую раду Хрыста, каб дараваўшы ўсім усе 
крыўды, дзеля ўваскрасеньня Хрыста, магчы су- 
польна адным сэрцам славіць Яго і магчы кож- 
нага абняць у братнія абыймы; гэта асноў- 
ная ўмова на тое, каб Хрыстос мог быць 
між намі. Нажаль сучасны сьвет стаіць да- 
лёка ад гэтае рады і замест братніх абый- 
маў паасобныя людзі і цэлыя народы часта 
капаюць сабе ўзаемна воўчыя ямы. Дык ці-ж 
дзіўна, што на сьвеце мала сапраўднае радасьці?! 

Патрымай у руках некалькі хвілін пахучае яб- 
лыка, а доўга пасьля гэтага будуць прыемна пах- 
нуць твае рукі. Засьпявай у лесе прыгожую песь- 
ню і рэха доўга будзе разносіць яе. Стрэнься з 


добрым чалавекам, пагутары з ім шчыра, а доў- 
га ў памяці астанецца прыемны ўспымін. -- Дык 
ці-ж дзіва, што сустрэча з Хрыстом пакідае ў ду- 
шы чалавека незацёрты сльед?! І як шмат тра- 
цяць тыя людзі. якія ня выкарыстоўваюць наго- 
даў да гэтых сустрэчаў! 

Але наша людзкая натура мае шмат розных 
выкрутаў для апраўданьня сваіх слабасьцяў. -- 
«Каб мы бачылі на свае вочы ўваскросшага Хры- 
ста, дакрануліся да Яго сваімі рукамі, як калісь 
ап. Тамаш, дык-бы пэўна былі лепшымі верніка- 
мі», думаеане адзін. «Каб мы чулі сваімі вушамі 
навуку Хрыста, дык бы пэўна ўспрынялі яе шчы- 


рым сэрцам», -- паўтарае іншы. «Каб бачылі 
. ч. 

Ягоныя цуды, дык-бы пэўна ня сумняваліся уў сьвя- 

тых праўдах веры», -- разважае трэці. -- Калі-б 


гэткія і ім падобныя меркаваньні былі праўдзівыя, 
дык-бы ўсе сучасьнікі Хрыста былі шчырымі вер- 
нікамі, але факты сьведчаць аб чым іншым, таму 
замест апраўданьня сваіх слабасьцяў варта лепш 
пашукаць тых сьцежак, якія вядуць да спаткань- 
ня з Хрыстом і да ўмацаваньня нашае веры. Ці-ж 
мала ёсьць навокал нас правобразаў уваскрасень- 
ня, якія мы і бачым, і чуем, і дакранаемся да іх, 
і адначасна так прывыкаем да іх, як штодзенных 
зьявішчаў так, што нават не зьвяртаем на іх асаб- 
лівае ўвагі, як калісь сучасьнікі Хрыста не зьвяр- 
талі ўвагі на Яго. 

Наш звычайны штодзенны сон вельмі падоб- 
ны да сьмяротнага сну, а прабуджэньне --; да 
ўваскрасеньня, але колькі людзей задумоўваецца 
аб гэтым? Пэўна ёсьць такія людзі, але яны кап- 
ля ў людзкім бязуважным моры. Штогод прыро- 
да вясною прабуджаецца з зімовага сну, але мы 
найчасьцей абыякава перажываем гэтае зьявішча. 
Калі прарастае засеенае збожжа і ўсходзяць 
з-пад зямлі першыя парасткі, колькі людзей па- 
думае над гэтым, што вось перад намі абраз ўвас- 
красеньня з зямлі людзкога цела?! Рэдка хто 
засьвечваючы электрычную лямпачку, падумае 
над тым. што ўласьціва гэта-ж цудоўнае ўваскра- 
сеньне сонечнае энэргіі, якая сотні тысяч гадоў 
таму была злоўлена лісьцямі дрэваў, пахаваная 
глыбока пад зямлёю і ператвораная там у камен- 
ны вугаль. Цяпер калі выкапалі гэты вугаль, укі- 
нулі яго ў печ, ажыла, уваскросла ў ім даўно сха- 
ваная энэргія і ператварылася зноў у цяпло і 
сьвет. Навейшыя навуковыя адкрыцьці падобных 
цудаў выкрываюць штораз больш там, дзе мы іх 
раней і не спадзяваліся. ' 

Ёсьць глыбокі сэнс у вышэйпаданых прыкла- 
дах. Яны сьведчаць аб тым, што ў матэрыяльнай 
прыродзе магчыма, а ў некаторых выпадках дык 
нават неабходнае абнаўленьне. 

Чалавек у прыродзе займае асаблівае стано- 
вішча. Для аднаўленьня фізычных сілаў чалавека 
выстарчае матэрыяльнае алжыўленьне і нармаль- 
ны сон, а лля аднаўленьня духовых сілаў ужо не- 
абходнае сьв. Прычасьце, для аднаўленьня-ж усяе 


людзкое істоты, значыць і гушы і цела да такое 
ступені, каб стацца здольным да вечнага жыцьця 
ў небе, патрэбна поўнае абнаўленьне ў Хрысьце 
-- уваскрасеньне. 


Трэба тут падчыркнуць слова ўваскрасеньне 
--тгэта ня звычайны паварот да таго земскага 
жыцьця, поўнага гора і сьлёз, якое мы маем на 
зямлі, бо-ж з гэткага жыцьця нельга было-б ра- 
давацца не зважаючы на ніякія заклікі Царквы. 
Што сказалі-б на такі заклік нязьлічаныя мільёны 
бяздольных?! Уваскрасеньне мае быць спалучана 
з удзелам у вечнай радасьці -- вось дзеля чаго 
Царква заклікае вернікаў правесьці вялікодны час 
у радасьці. 


Людзі, якія ўважліва назіраюць прыроду, ка- 
жуць, што пасьля ўпадку ў грэх нашых прабаць- 
коў, у матэрыяльным сьвеце асталіся толькі тры 
прыгожыя рэчы: на небе -- зоры, на зямлі -- 
кветкі, а між людзей -- нявінныя вочы дзяцей. 
Сапраўды гэта вельмі прыгожыя рэчы, але як 
часта цёмныя хмары засланяюць зоры; лютыя 
марозы нішчаць кветкі; грэх нішчыць красу ня- 
вінных вачэй, а сьмерць заплюшчвае іх зусім і 
засыпае зямлёю. Але як прамінаюць на небе цём- 
ныя хмары, як мінае лютая зіма, таксама ня веч- 
нае валадарства сьмерці над чалавекам. Пасьля 
таго, як уваскрос Хрыстос, сьмерць перастала 
быць страшнай для вернікаў, бо за яе магільнаю 
цемраю, за сьмяротнаю руінаю мае наступіць 
СБветлае ўваскрасеньне адноўленага чалавека. Як 
зьзяе сонца пасьля непагоды, так зазьзяе ўва 
ўсёй сваёй красе чалавек, калі ўваскросьне, як 
удзельнік вечнага інчасьця, і заіскрацца тады во- 
чы няземскаю красою. Перажыць хвіліну гэткае 
радасьці, хоць-бы толькі Ў няясным прадчуцьці, 
ёсьць глыбокі сэнс сьвяткаваньня ня толькі са- 
мога Вялікадня, але ўсяго пасьлявялікоднага ча- 
су. Страціць гэтае шчасьце, ёсьць найбольш 
страшнаю стратаю. 


Хрыстос уваскрос не на адзін дзень, а назаўсё- 
ды і даў сьвядоцтва перамогі жыцьця над сьмерцю, 
праўды над крыўдай, Божае ўсемагутнасьці і мі- 
ласэрнасьці над подступамі граху, дабра над злом 
-. ня толькі для апосталаў, але для ўсяго сьве- 
ту. Дык і мы ня толькі можам, але мусім кары- 
стаць з дабрадзействаў уваскрасеньня Хрыста. 

Беларускі народ шмат цярпеў на грацягу вя- 
коў і сёньня цярпіць страшэнны зьдзек і мукі, 
цярпіць нямала і беларуская эміграцыя. У гЭт- 
кіх абставінах што-ж лепшага можна пажалаць, 
як хуткага ўваскрасеньня да свабоднага і неза- 
лежнага жыцьця адноўленае бацькаўшчыны і каб 
Бог дазволіў нам у блізкай будучыні адсьвятка- 
ваць там Вялікодныя сьвяты, а перадусім і Ў пер- 
шую чаргу жадаем усім сваім чытачом і Ўсяму 
“беларускаму народу Ўжо цяпр перажыць хвілі- 
ну прадчуцьця радасьці вечнага шчасьця, як за- 
руку нашага збаўленьня. 


Добрыя ўчынкі 


Аб тым. якое вялікае значэньне маюць для 
кожнага чалавека добрыя ўчынкі, можна ясна ба- 
чыць са слоў Хрыста, калі Ён гаворачы аб сва- 
ім другім прыходзе на зямлю, прадстаўляе яго, як 
разрахунак з людзьмі за добрыя ўчынкі і за іх 
занядбаньне. «Калі Сын Чалавечы прыдзе Ў сла- 
ве сваёй з усімі ангеламі, тады сядзе на пасадзе 
свае славы. І зьбяруцца перад Ім усе народы, і 
разлучыць іх адных ад другіх, як пастыр разлу- 
чае авец ад казлоў. І паставіць авец праваруч ся- 
бе, а казлоў леваруч. Тады скажа Цар тым, што 
праваруч Яго: -- Прыдзеце багаслаўлёнкыя Айца 
Майго і атрымайце валадарства, прыгатаванае 
вам ад стварэньня сьвету. Бо Я быў галодны і вы 
далі Мне есьці, меў смагу, і вы напаілі Мяне; быў 
вандроўным, і вы прынялі Мяне; быў голы, і вы 
адзелі Мяне; быў хворы, і вы адведалі Мяне; у 
вязьніцы быў, і вы прышлі да Мяне. -- Тады пра- 
веднікі скажуць Яму ў адказ: - - Госпадзе, калі 
мы бачылі Цябе галодным і накармілі, або смаг- 
нучым і напаілі? Калі мы бачылі Цябе вандроў- 
ным і прынялі? або голым і адзелі? Калі бачылі 
Цябе хворым, або ў вязьніцы і прышлі да Цябе? 
-- Гадкажа ім Цар у адказ: «Сапраўды кажу вам: 
таму што вы зрабілі гэта аднаму з братоў Маіх 


меншых, Мне зрабілі. -- Тады скажа тым, што 
леваруч Яго: -- Ідзеце ад Мяне праклятыя ў 
агонь вечны, прыгатаваны чарту і ангелам яго- 


ным. Бо Я быў галодны, і вы не накармілі Мяне; 
меў смагу, і не напаілі Мяне; падарожным быў. 
і ня прынялі Мяне; голы, і не адзелі Мяне; хво- 
ры і ў вязьніцы, і не адведалі Мяне. Тады адка- 
жуць Яму і тыя: -- Госпадзе, калі мы бачылі 
Цябе галодным, або смагнучым, або падарожным, 
або голым, або хворым, ці ў вязьніцы і не па- 
служылі Табе? -- Тады адкажа ім: -- Сапраўды 
кажу вам, таму што не зрабілі гэтага аднаму з 
тых меншых братоў Маіх, Мне не зрабілі. -- І 
пойдуць гэтыя ў муку вечную, а праведнікі Ў 
жыцьцё вечнае» (Мат. ХХУ, 31-46). 

На аснове гэтых слоў Хрыста сьвятыя айцы 
стварылі прыгожую прыповесьць аб найлепшым 
прыяцелю чалавека. Яе зьмест такі: 

Якісьш чалавек меў трох прыяцялёў. Аднаго 
з іх любіў вельмі моцна, другога менш, а трэця- 
га агулам мала цаніў. Здарылася таму чалавеку 
пайсьці на суд і тады найбольш любы прыяцель 
адразу пакінуў яго; другі давёў да дзьвярэй су- 
ду і далей не пайшоў; толькі трэці прыяцель пай- 
шоў разам на суд і абараніў яго. Суд у гэтай пры- 
повесьці азначае суд пасьля сьмерці. Першы 
прыяцель -- гэта багацьцё і дачасныя дастаткі, 
людзі цэняць іх найбольш, але ў хвіліне сьмерці 
яны пакідаюць чалавека. Другі прыяцель -- гэта 
родныя і знаёмыя; яны яшчэ па сьмерці могуць 
пахаваць свайго бліжняга і зладзіць хаўтуры. 


Толькі трэці прыяцель -- добрыя ўчынкі йдуць 
разам з душою чалавека перад пасад Усявышняга 
і там апраўдваюць чалавека і здабываюць нага- 
роду. Таму і навучаў Хрыстос, не ўганяцца за 
дачаснымі дастаткамі, але зьбіраць скарбы доб- 
рых учынкаў: «Ня зьбірайце сабе скарбаў на 
зямлі, дзе ржа і моль іх нішчыць, і дзе зладзеі 
падкопваюцца і крадуць, але зьбірайце сабе скар- 
бы на небе, дзе ні ржа, ні моль іх ня нішчаць, і 
1зе зладзеі не падкопваюцца і не крадуць» (Мат. 
УІ, 19-20). 

Можна сказаць, што добрыя ўчынкі так па- 
трэбны для збаўленьня душы, як ежа для жыць- 
ця цела. І так, як у штодзенным жыцьці неабход- 
на здабываць ежу для падтрыманьня дачаснага 
жыцьця, трэба так-жа зьбіраць добрыя ўчынкі 
для асягненьня жыцьця вечнага. 

Вартасьць нябеснага скарбу добрых учынкаў 
залежыць і ад колькасьці, і ад якасьці ўчынкаў. 
Але Бог і лічыць, і мерае нябеснымі мерамі. 

Бог зусім ня лічыць тых добрых учынкаў, якія 
робяцца для людзкога вока: «Глядзеце, не давай- 
це міластыні вашае перад людзьмі, так каб яны 
бачылі вас, бо тады ня будзе вам нагароды ад 
Айца вашага, што ў небе» (Мат. “І, 1). 

Затое Бог рахуе ўсякі, нават найдрабнейшы 
ўчынак, калі ён зроблены ад шчырага сэрца і ў 
імя Божае. «Хто напоіць аднаго з малых гэтых 
толькі чаркай сьцюдзённае вады ў імя вучня, са- 
праўды кажу вам, ня страціць нагароды свае» 
(Мат. Х, 42). 

Як Бог ацэньвае вартасьць добрых учынкаў, 
бачна з таго, як Хрыстос ацаніў дробную ахвяру 
-- грош беднае ўдавы, ахвяраваны на Ерузалім- 
скую сьвятыню: «Сапраўды кажу вам, што гэтая 
бедная ўдава палажыла больш за ўсіх» (Марко 
ХІІ, 43), бо яна давала не з дастаткаў, але з свае 
ўбогасьці ад найшчырэйшага сэрца. 

Гісторыя дае нязьлічаныя прыклады, што і 
людзі цэняць гэткія дарункі незалежна ад іх ма- 
тэрыяльнае вартасьці. Сьвяцейшы Айцец Пій ХІІ 
з усіх дарункаў, якія да сёньня атрымаў ад вер- 
нікаў, найбольш цэніць падзёртую ляльку круг- 
лае сіраты. Атрымаў Ён яе Ў часе апошняе су- 
сьветнае вайны, калі на адной з большых аўды- 
енцыяў прысутнічалі дзеці з аднаго рымскага сі- 
рацінца. Калі Сьвяцейшы Айцец уканцы аўдыен- 
цыі, багаслаўляючы паасобных вернікаў, падый- 
шоў да маленькае сіроткі, тая пацалавала ягоную 
руку і затрымаўшы яе падала сваю неразлучную 
ляльку, кажучы: «Сьвяцейшы Ойча, я чула, што 
Вы робіце шмат добрага для ўсіх і асабліва для 
нашага сірацінца, Вам за гэта іншыя даюць роз- 
ныя дарункі на знак удзячнасьці, дык і я хачу 
зрабіць Вам падарак, але ў мяне няма больш ні- 
чога, акрамя вось гэтае лялькі, дык прымеце яе, 


як падарак ад мяне», І прыняў Сьвяцейшы Айцец 
ляльку беднае сіраты, і палажыў гэты ўбогі дар 
побач укрыжаваньня на сваім працоўным стале. 
Гэта адзіны дарунак ад вернікаў, які ляжыць на 
тым стале, каля якога вырашаюцца справы су- 
сьветнага значэньня. 

Уканцы хоць коратка трэба зазначыць, шго 
добрыя ўчынкі маюць вялікае значэьне ня толь- 
кі для будучага жыцьця, але і для дачаснага, бо 
яны ўшляхотнююць душу чалавека і збліжаюць яе 
да Бога. Яшчэ пёрад Хрыстом рымскі філязоф і 
грамадзкі дзеяч Цыцэрон (104-43) казаў: «нічо- 
га так чалавека ня збліжае да Боства, як ашчась- 
ліўліваньне іншых людзей». Гэтая думка зусім 
згодная з Хрысьціянскаю навукаю аб добрых учын- 
ках. «Шчасьлівыя міратворцы, бо яны будуць на- 
званы Божымі сынамі (Мат. У, 9), навучаў Хры- 
стос на пачатку свае вучыцельскае дзейнасьці. 

Калі законьнік пытаў Хрыста, што рабіць, каб 
атрымаць жыцьцё вечнае, дык Хрыстос у адказ 
сказаў прыповесьць аб міласэрным Самараніне, 
які выратаваў жыцьцё параненаму жыду і ўкан- 
цы параіў законьніку: «Ідзі і ты рабі гэтак» (Лук. 
25-27). 

Усё сьв. Эвангельле ад пачатку да канца 
сьведчыць аб тым, што добрыя ў ўчынкі можна ра- 
хаваць найбольш простым і пэўным шляхам, які 
вядзе чалавека да Бота. Калі гэтую думку прад- 
ставіць графічна, як гэта зрабіў ужо ў “І в. ав- 
ва Даратэй, малюючы ўвесь круг людзкіх інта. 
рэсаў, як колы рознае вялічыні, а Бога, як цэнтр, 
кола на знак таго, што Ён ёсьць цэнтрам сусьве- 
ту, дак з гэтага малюнку стала ясна, што людзі, 
якія йдуць да Бога, ў цэнтр кола, тым самым 
збліжаюцца да сябе, значыць зьменшваюць су- 





пярэчнасьці, людзі, 


якія іх дзеляць. Наадварот, 
якія ўцякаюць ад Бога, тым самым разыходзяц- 


ца далей ад сябе, прорва між імі пабольшваец- 
ца. У тэтым і ёсьць аграмаднае значэньне доб- 
рых учынкаў для грамадзкага жыцьця. Штодзен- 
на можна назьбіраць нязьлічаныя факты, якія 
пацьвярджаюць гэтую думку амаль на кожным 
кроку. 

Карыстаючыся гэтаю схэмаю магчыма было-б 
нават азначыць ступень хрысьціянскае даскана- 
ласьці кожнага чалавека, толькі што няма магчы- 
масьці заглянуць у людзкую душу. Ды гэта і не- 
патрэбна для хрысьціянскае дасканаласьці. Хай 
кожны сам загляне ў сваю душу і паспрабуе аз- 
начыць ступень свае дасканаласьці, а перадусім 
той кірунак, у якім ён ідзе: ці да Бога, ці ад Бо- 
га? Ня выключана, што гэткае разважаньне мо- 
жа не для аднаго стацца зваротным пунктам на 
добры жыцьцёвы шлях. 


а. Л. Гарошка. 





МАСОНСТВА 


Слова «масон» францускага паходжаньня і ў 
перакладзе на беларускую мову азначае «муляр», 
але таму, што тэтае слова служыць для азначэнь- 
ня сяброў аднае тайнае шырокараспаўсюджанае 
арганізацыі «Вольных муляроў», дык яго звычай- 
на не перакладаюць. 

У гутарках, газэтах і часапісах словы: масон 
і масонства сустракаюцца ня рэдка, але даклаа- 
нейшыя весткі аб гэтай арганізацыі атрымаць да- 
волі цяжка, бо масоны забавязаны строгаю пры- 
сягаю трымаць у сакрэце істотныя весткі аб жыць- 
ці і дзейнасьці свае арганізацыі. Праўда ёсьць 
масонскія кніжкі і газэты, якія не падлягаюць са- 
крэтнаму перахоўваньню, а самыя масонскія ар- 
ганізацыі, іхныя статуты і лёжы ў некаторых краі- 
нах праўна залегалізаваныя, аднак міма ўсяга гэ- 
тага сапраўднае аблічча масонства прыкрыта 
строгім сакрэтам. 

Але з Божае волі «няма нічога тайнага, шго-б 


ня выявілася, ні ўкрытага, што ня сі1алася-б вя- 
домым і ня выйшла-б наверх» (Лук. УШ, 17). 
Дык ня гледзячы на ніякія мерапрыемствы для 
захаваньня тайны, часам пранікаюць сакрэтныя 
весткі аб масонстве ў шырэйшыя кругі трамадзян- 
ства і хоць звычайна такія весткі масоны стара- 
юцца чымхутчэй зьнішчыць, але ўсё-ж праз гэ- 
та стаецца магчымым дакладней пазнаць гэтую 
арганізацыю і зразумець шматлікія падзеі ў гра- 
мадзкім і міжнародным жыцьці, бо масонства ста- 
раецца мець сваіх сяброў пераважна ў найбольш 
уплывовых і кіруючых кругох грамадзянства. 
Пачаткі масонства губляюцца ў шэрай мінуў- 
шчыне. Самыя масонскія гісторыкі (як, напр., Р. 
Бэкстэр, Гульд і інш.) стараюцца знайсьці пача- 
так масонства ў дахрысьціянскіх містэрыях, нека- 
торыя асновапаложнікам масонаў уважаюць жы- 
доўскага будаўнічага Гірама, галоўнага дойліда 
жыдоўскае сьвятыні ў Ерузаліме за часоў Со- 


лёмона, іншыя зноў хочуць дабачыць пачазак ма- 
сонаў у гностычных хрысьціянскіх сэктах. -- До- 
казаў на гэтыя дагалкі няма ніякіх. Пэўным ал- 
нак ёсьць той факг, што масоны існавалі ўжо Ў 
позным сярэлнявеччу. Тады рамесьнікі кожнага 
фаху мелі свае арганізацыі так званыя цэхі, гэта 
былі першыя прафэсыйныя саюзы работнікаў. Му- 
ляры і. дойліды (будаўнічыя) мелі так-жа свой 
цэх і згодна з тагачаснымі правамі сьцераглі сак- 
рэтаў свайго рамясла. Самазразумела, што було- 
ва мураваных сьвятыняў і асабліва большых ба- 
зылікаў была немагчымая бяз добрых спэцыялі- 
стаў і гэта Ў пабожным сярэднявеччу спрыяла 
таму, што пэў муляроў набраў асаблівага зна- 
чэньня. У гэтым-жа часе ягоныя кіраўнікі побач 
чыста прафэсыйных спраў пачалі займацца роз- 
нымі філязафічнымі спэкуляцыямі, уводзіць культ 
Найвышэйшага Будаўнічага, забавязваць сяброў 
цэху да «будаваньня сьвятыні Ў сваёй душы на 
ўзор Ерузалімскае сьвятыні» і інш.; ператвараю- 
Чы гэткім чынам прафэсыйны цэх у спэкулятыў- 
ную арганізацыю. Мейсца сваіх зборак пачалі на- 
зываць лёсамі, а сябе - - братамі вольнымі му- 
лярамі, 

Калі 27-га чэрвеня 1717 г. у Лёндане злу- 
чыліся чатыры апошнія лёжы вольных муляроў 
у'адну т. зв. Вялікую Лёжу, прыймаючы новы 
статут апрацаваны пастарам Джэмсам Андэрсо- 
нам, дык гэта было афіцыяльнаю датаю, калі ста- 
ры цэх муляроў замяніўся ў сучасных масонаў. 
Даўнейшыя хулярскія прылалы, і вопратка, як: 
цырклі, трыкутнікі, хвартухі і інш, замяніліся ў 
сымбалі, а калішнія тры ступені сяброў цэху: вуч- 
ні, падмайстры і майстры разрасьліся аж да 25 
сгупеняў, а потым да 33 з такім разьлікам, каб 
«браты» меншых ступеняў ня ведалі, што робяць 
«паважаныя браты» на кіраўнічых становішчах. 
Прыняцьце ў рады масонаў значна ўскладнілася 
і аформілася ў складаную цэрэмонію. 

З Англіі масоны хутка праніклі ў іншыя краі- 
ны. Асабліва моцна разраслося масонства ў Фран- 
цыі і падрыхтавала грунт да рэвалюцыі 1789 г. 
“У. меру разросту масонства, яно распадалася на 
некалькі зусім незалежных кірункаў. Англійскае, 
скандынаўскае і паўночна-амэрыканскае  масон- 
ства ў тэорыі захавала да сёньня прызнаньне іс- 
наваньня Бога і нават вымагае ад сваіх братчы- 
каў прыналежнасьці да якога небудзь хрысьці- 
янскага веравызнаньня; затое большая частка 
францускага масонства, а разам з ім масонства 
лашнскіх краінаў, аб'яднанае вакол цэнтральнае 
лёжы Вялікі Усход, маюць ваююча бязбожніцкі 
характар. 

Сёньня ў кожнай краіне, дзе ёсьць масоны, 
маюцца іхнія лёжы розных кірункаў. Напрыклад 
ў Францыі акрамя ўспомненае вышэй лёжы Вя- 
лікі Усход ёсьць яшча т. зв. Вялікая Лёжа, якая 
ў прынцыпе дазваляе сваім братчыкам прызна- 
ваць Вялікага Будаўнічага; ёсьць яшчэ колькас- 


на невялікія дзьве іншыя цэнтральныя лёжы 
меншага значэньня. Але да гэтага часу агульны 
тон сусьветнаму масонству надае цэнтральндя лё- 
жа Вялікі Усход. 

Не зважаючы на розныя разьбежнасьці ў пра- 
грамах і абрадах паасобных лёжаў, усе яны ма- 
юць адну супольную рысу: прапаганду ляіцыз- 
му (сьвецкасьці) і жаданьне захапіць абсалют- 
ную ўладу над усім чалавецтвам так фізычна, як 
і духова. Праўда масоны прапаведуюць узаем- 
ную помач і маюць розныя гуманітарныя клічы, 
але ўсё гэта адносіцца толькі да сваіх сяброў. 
Для праводжаньня сваіх ідэяў масоны стараюцца 
ўсюды заняць кіруючыя становішчы, завесьці 
безьверавызнавальныя школы, сьвецкія сужэнствы, 


падтрымоўваюць фальшывыя рэлігіі і сэкты за 
ўсякую цану стараюцца зьнішчыць хрысьціян- 


скую мараль і завеські сьвецкую этыку (бяз Бо- 
га) і інш. 

У гэтай дзейнасьці найбольшаю перашкодаю 
для масонства ёсьць Каталіцкая Царква, дзеля 
гэтага масоны адносяцца да каталіцызму з асаб- 
ліваю варожасьцю і ў першую чаргу да папы. 
У мінулым стагодзьдзі лёжа Вялікі Усход была 
кінула кліч: Трэба выцяць хрысьціянства перш- 
на-перш у голаву (значыць у папства). Масонскі 
энцыклёпэдычны слоўнік, выданы ў Барцэлёне 
1888 г., кажа: «Масоны маюць на мэце паўсю- 
ды раздушыць і зьнішчыць каталіцтва». Гэтая ва- 
рожасьць да каталіцызму, як першая стадыя ў 
пляне масонаў для зьнішчэньня хрысьціянства, 
часам прымае сапраўды несамавіты характар, бо 
яно ставіць сабе, як канчатковую мэту: «перамогу 
чалавека над Богам» і лютуе на папства, як на 
найбольшую перашкоду ў гэтым змаганьні. На 
міжнародным зьезьдзе вольнадумцаў выразна га- 
варыў аб гэтым масон Ляфарг: «Вось ужо 400 
газоў, як мы падточваем каталіцызм, гэтую най- 
чацнейшую ў сьвеце духовую машыну; аднак яна 
яшчэ моцная! Вайна Богу! Нянавісьць ла Бога! 
У гэтым увесь прагрэс. Трэба пракалоць неба, як 
папяровае скляпеньне», -- крычаў у прыступе 
шчырасьці і лютасьці Ляфарг. 

Аднак публічна з гэткімі клічамі масоны ня 
выступаюць так голасна. Агулам ўва ўсёй сваёй 
дзейнасьці яны калі выступаюць, дык найчасьцей 
пад покрышкаю іншых арганізацыяў. У 1922 г. 
лёжа Вялікі Усход прыпамінала сваім братчыкам, 
што «масонства павінна адчувацца ўсюды, але 
нідзе не павінна быць яўным». Яны дзейнічаюць 
быццам нейкія таёмныя чорныя рукі з-пазаву- 
гольля. А нават і ў лоне самога масонства ўлась- 
півыя кіраўнікі астаюцца прыхаванымі. Напры- 
клад у лёжы Вялікі Усход вялікі процант сяброў 
жыдоў навонках не праяўляецца. 

У сваёй дзейнасьці масонства стараецца вы- 
карыстаць усе рэвалюцыйныя трупоўкі і партыі. 
Ня ёсьць ніякім прыпадкам, але плянаваю маеон- 
скаю дзейнасьцю, што масон «брат» Керанскі да- 


пусьціў у Расеі да ўлалы бальшавікоў, а сёньня 
зноў прабуе ажывіць сваю дзейнасьць. Іншы ма- 
сон «брат»-Королій дапусьціў да ўлады бальша- 
вікоў" у Мадзяршчыне, масон Бэнэш дапусьціў 
бальшавікоў да ўлады ў Чэхаславаччыне --- у па- 
дзяку за гэта і сам ня жыве і масэнскія лёжы ў 
Чэхаславаччыне разьвязана 1-1У-1951. 

Ня лепш было і ў мінулым, калі разбуральная 
хзейнасьць масонства спадала адным канцом і на 
іхныя голавы, аднак засьляпленьне масонства ві- 
даць ня мае межаў. Праўда апошнім часам калі- 
ні-калі 5 адзываюцца трывожныя галасы нават і 
спаміж масонаў; у 1939 г. некаторыя масонскія 
кіраўнікі нават з найбольш бязбожнае лёжы Вя- 
лікі Усход у сваім бюлетэні ставілі нясьмелае пы- 
таньне, ці «масонства ня йдзе па шляху да свае 
загубы?», але шчырага і'сумленнага адказу на 
гэтае пытаньне масоны баяцца даць, 

Каталіцкая Царква Ўжо злаўна пралбачыла 
тыя няшчасьці, да якіх вядзе масонская дзей- 
насьць і дзеля гэтага асудзіла масонства ўжо ў 
1738 г. Потым гэтае асуджаньне шмат разоў паў- 
таралася. Найвастрэй асудзіў масонства Сьвя- 
цейшы Айцец Леў ХШ ў 1884 г. у энцыкліцы 


«Нипапца Сёпиз». Гэтае асуджаньне ўвайшло 
ў колэке Кананічнага Права, як 684 канон, які 
забараняе прыналежнасьць да тайных згурта- 
ваньняў. Але ў сапраўднасьці дык ужо, сам Хры- 
сіос асудзіў такія тайныя згуртаваньні, калі на- 
вучаў: «Кожны, хто робіць дрэннае, ненавідзіць 
сьвятла і ня Йдзе да сьвятла, каб ня выявіліся 
ягоныя дрэнныя ўчынкі» (Ів. Ш, 20). 

Усе забароны супраць масонсіва і самая спра- 
ра масонства часта ўспаміналася на пачатку гэта- 
га году ў зьвязку з дэкрэтам Кангрэгацыі Сьв. 
Уразу з дня І1-га студзеня, якім забаронена вер- 
нікам належаць да Ротары Клюбу ў тых краінах, 
дзе гэтая арганізацыя дзейнічае пад моцным ма- 
сонскім уплывам. 

Падаючы коратка ўсе вышэйпаданыя весткі і 
забароны, уканцы неабходна дадаць, што кожна- 
му верніку варта ведаць гэтыя забароны і кары, 
якія звычайна зьвязаны з забаронамі, але пуця- 
водным матывач у жыцьці і дзейнасьці кожнага 
павінен быць ня страх перад карамі, але любоў 
да Бога, якая кажа нам з радасьцю захоўваць усе 
прыпісы Каталіцкае Царквы і тым самым захоў- 
вае ад блуджаньня па бездарожжах. А. І. 





Кіеўская Мітраполіа 
У другой палавіне ХУІІІ стаг. 


Прыступаючы да апісаньня рэлігійных адно- 
сінаў на Беларусі ў лругой палавіне ХУІ ста- 
годзьдзя, цяжка знайсьці лепшы тытул ад вы- 
шэйпаданага. Магчыма хто з тых, што ня мелі 
нагоды зацікавіцца рэлігійнымі адносінамі на Бе- 
ларусі, спытае: што мае супольнага Кіеўская Міт- 
раполія з Беларусьсю? Дзе Рым, дзе Крым, а дзе 
іванава хата? 

Гаворачы аб Кіеўскай Мітраполіі, трэба ве- 
даць, што гэта вялізарны абшар з беларускім і 
украінскім насельніцтвам, які тварыў адміністра- 
цыйна-царкоўную адзінку перш у межах Вяліка- 
га Літоўскага Княства, а потым у Рэчыпаспалі- 
тай. Ад канца ХХІ в. гэтая мйраполія была за- 
лежнаю ад Рымскага Апостальскага (Пасаду. У 
ХУШ зв. яна перажывала вельмі цяжкі час. І гэ- 
тым якраз пэрыядам мы хочам тут заняцца. 

Далёкія ад нас Ўсякія палемічныя хітрыкі. 
Нам проста хочацца падзяліцца з суродзічамі тым, 
што мы на працягу некалькі гадоў змаглі знай- 
сьці ў архівах і музэях Заходняе Эўропы аб на- 
шай бацькаўшчыне, а што дагэтуль знаходзіла- 
ся там у фоліях, прыкрытых пылам, нікім з ву- 
чоных ня выкарыстаных. 


Перад 1772 г. у Кіеўскую Мітраполію ўвайхо- 
дзіла апрача мітрапалічай архіепархіі яшчэ восеч 


епархіяў або біскупстваў, а іменна: Уладзімерская, 
Луцкая, Львоўская, Пярэмышльская, Холмская, 
Пінская, Полацкая і Смаленская, 


Амаль побач з кожнай з гэтых епархіяў усхол- 
няга абраду былі каталіцкія епархіі лацінскага 
абраду. 

У 1772 7 быў радыкална парушаны ўвесь строй 
Кіеўскае Мітраполіі, а тым самым і ўсяго жыцьця 
Каталіцкае Царквы Ўсходняга абраду на Белару- 
сі і Украіне. 


Пасьля першага разбору Рэчыпаспалітае ў ме- 
жах гэтае гпошняе асталіся епархіі: Уладзімерская, 
Пінская і часьці: Холмскае, Луцкае і Полацкае. Да 
Расеі адышлі: епархія Смаленская і большая част- 
ка архіепархіі Полацкае; да Аўстрыі -- епархіі: 
Львоўская і Пярэмышльская з часткамі Луцкае і 
Холмскае. 


Пры гэткім стане рэчаў кіеўскім мітрапалітам 
трудна было ўгрымаць адзінства мітраполіі. Кож- 
ны з урадаў іых дзяржаваў, дзе знайходзіліся вер- 
нікі з Кіеўскаг Мітраполіі, імкнуўся мець уплыў 
на абсаду біскупстваў, на сьвятароў і вернікаў не- 
залежна ад мітрапаліта. 


Тут будзе зусім на мейсцы падаць крыху ла- 
кладнейшае апісаньне кожнае з уніяцкіх епар- 
хіяў, бяручы пад увагу розныя дагэтуль друка- 
ваныя працы і выкарыстоўваючы жаролы архіваў. 


б 


Мітрапалітальная Ёпархія Кіеўскае Мітраполі. 

У сілу дагавору з 13 верасьня 1772 г. Мітра- 
палітальная Кіеўская архіепархія знайходзілася да 
часу другога падзелу Рэчыпаспалітае поўнасьйю 
у межах гэтае апошняе. 


З вуснаў а. Хведара Растоцкага, правінцыяла 
літоўскае правінцыі аа. Базыльянаў з нагоды ка- 
нанічнага допыут праведзенага ў 1780 г. аб Язо- 
не Юнашы Смагажэўскім, пазьнейшым кіеўскім 
мітрапаліце, даведваемся аб самай мітраполіі на- 
ступнае: «Мітрапалічая епархія ёсьць даволі аб- 
шырнай; яна прасьцягаецца на абшарах Поль- 
шчы і Літвы. У Польшчы яна абымае ваяводзтвы: 
Кіеўскае і Брацлаўскае; у Літве -- ваяводзтвы: 
Віленскае, Троцкае, Менскае і Наваградзкае і не- 
каторыя цэрквы ў княстве Жмудзкім надежаць да 
ўспомненае епархіі...» (1). Падобна цьвердзіць 
Ян Яхімовіч апостальскі протонатары і менскі ка- 
наніст. Ён няслушна толькі ў сваім сьведчаньні 
выпускае ваяводзтва Троцкае, праз каторае ад- 
нак бяз сумніву прасьцягалася мітрапалітальная 
епархія. На гэта ёсьць дакумантальныя дока- 
зы (2). 

Заўважым, што так а. Растоцкі, як і сучасны 
яму Яхімовіч, ужываюць назову «Польшчы» не ў 
значэньні этнаграфічным, а палітычным, бо-ж ясна, 
што вояводзтвы Кіеўскае і Брацлаўскае былі за- 
селеныя ўкраінцамі. Што да назову «Літва», дык 
ён у тагачаснай тэрміналёгіі ёсьць адназначны з 
сёньняшнім назовам Беларусь і розным ад таго, 
што сёньня разумеюць пад гэтым назовам лету- 
вісы, якія ў той час называліся жмудзінамі і ме- 
лі сваё Жмудзкае княсіва, як гэта выразна ві- 
даць з самога дакуманту, дзе той самы а. Растоц- 
кі адрозьнівае Жмудзь (палаціне Затобвіііа) 
ад Літвы і сьцьвярджае, што нават на Жмудзі бы- 
лі парахвіі уніятаў. 

На пасад кіеўскіх каталіцкіх мітрапалітаў быў 
вызначаны яшчэ ў 1458 г. папаю Піям 11;--Кіеў (3). 
але ўжо ў часох аднаўленьня Уніі ў Берасьці ў 
ХХІ стаг. гэты пасад знайходзіўся ў розных мей- 
сцах (4), пераважна аднак у Вільні, у Наваград- 
ку, а так-жа і Ў Менску; ад паловы ХУІІ стаг. 
найчасцей у Радомышлі на Украіне (5). У апош- 
ніх дзесятках ХУІІ стаг. з юрыдычнага боку асед- 
кам мітрапалітаў лічацца Кіеў і Вільня, фактыч- 
на аднак ён быў спалучаны з пасадам таго біску- 
па, які выбіраўся на мітрапаліта (6). 


1) В.тыханскі Архіў, Ргосезввиз Сопзізі., і. 181, Ё. 
267 у. 

2) Іріа., Ртгосеззцз Сопзізі., ў. 181, Ё 269 уУ.; І. 
256 у.; і. 186, ІЁ. 35, 56 зу. 

5) І. Реіез2х, безспісЬНсе аег Юціоп ет тгиірепі- 
еспеп Кігебе тіс Кот, “УУіеп 1878, “. І, 5. 377. 

4) І. Реіев2, цытав. твор, Т. Й, 5. 60. 

5) М. Кояловичь, Исторія всзсоедняенія Западнс- 
вусскахь Ун.я:вь, С. Петербургь, 1873, с. 6, 

Нясталасьць пасаду міграпалітаў тлумачыцца 
тым фактам, -што пасьля дагавору ў Андрусаве 
з 1667 г. Кіеў адышоў да Расеі. Ад таго часу ні- 
хто з мітрапалітаў у Кіеве ня жыў і ня было там 
каталікоў усходняга абралу, аднак чытулы: «Кі- 
еўскі Мітрапаліт» і «Кіеўская Мітраполія» былі 
затрыманыя да канца існаваньня Уніі на Беларусі. 


Частая зьмена уітрапалічага пасаду спрычы- 
ніла шмат лішніх клопатаў для ўсяе Уніяцкае 
Царквы. Асабліва трудна было ўпарадкаваць ар- 
хівы і належна адміністраваць уласнасьцю Таму 
мы спатыкаемся няраз з дамчаганьнем уніяцкіх 
біскупаў, з рэляцыямі папскіх нунцыяў аб спа- 
лучэньні раз на заўсёды мітрапалічага пасаду з 
адным сталым горадам, як аседкам Кіеўскага Міт- 
раапліта. Аднак ня лёгка было наважыцца ў тым 
часе, які горад выбраць для такога пасаду. Ад- 
ны жадалі мець яго на Украіне і ўжо нават раз- 
важалася справа ў Рыме аб замацаваньні мітра- 
палічага пасаду ў Львове; іншыя, асабліва сярод 
беларускага духавенства, не асьмельваліся адсту- 
піць ад Вільні, Наваградка і Менска, -- дзе для 
мітрапалічага пасаду была гістарычная трады- 
цыя (7). 

Што датычыць дэканатаў (благачыніяў), па- 
рахвіяў і ліку вернікаў у Кіеўскай Мітраполіі, 
дык няшмат аб гэтым можна даведацца. 

Якуб Суша ў сваім творы «Аб працах вунія- 
таў» (8), кажа, што Ў той частцы міраполіі, якая 
належала да В. Княства Літоўскага знайходзілася, 
600 парахаў. Каяловіч, настаўлены варожа да 
уніятаў, выкарыстоўваючы дакуманты з архіву 
Уніяцкіх Мітрапалітаў, перавезеных пасьля ска- 
сгваньня Уніі ў Маскву, дае іншыя статыстычныя 
даныя. Трудна афнак азначыць, ці даныя Каяло- 
віча адносяцца да ўсяе Каталіцкае Царквы ўсх. 
абраду, ці толькі да мітрапаліальнае епархіі. 

Паводля яго ў Заходняй Украіне каля 1730 г. 
налічвалася 150 парахвіяў, а ў 1747 г. іх лік уз. 
рос да 800, а ў 1764 г. іх было ўжо каля 2000 (9). 
Вялікая розьніца паміж паданымі лікамі на пра- 
цягу даволі кароткага часу тлумачыцца: бурлі- 
вымі і неспакойнымі часамі, жывасьцю, або вя- 
ласьцю Ў некаторых пэрыядах місыйнае уніяцкае 
дзейнасьці, а так-жа недакладнасьцю самое ста- 
ТЫСсТЫКІі. 

З лісту ўвязьненых уніяцкіх сьвятароў у Бэр- 
дычаве да папскага нунцыя Гарампі з дня 1 са- 
кавіка 1773 г. даведваемся, што ў тым часе міт- 
рапалітальная епархія налічвала 32 дэканаты, з 


б) В тыканскі Архіў, Ргосезец5 Соп5і5і., (. 181, ЁЁ, 
251 у, 256у-257, 266у-267, 269; і. 186, І. 52. 

1) М. Нэтазвеч іст, Аппаіез Ессіезіае Ецпепае, 
Ііеороіі 1362, 5. 356. Агсріп Ртгор. К., Асіа, і. 133, 
ё., 334-340. 

8) З. Бце2а, Ге Іарбогіриз Опібогог, 1664. а. 

9) М. Коялсёнчь, Исторія возсоемінснія Зап-дно- 
русских Б Уніятовь, С. Петербургь, 1873, с. б. 


каторых кожны меў па 60, а наваг і больш иа- 
рахвіяў (10). Закругляючы тады лік, мы мелі-б 
у цэлай епархіі 1.920 парахвіяў. Гэта больш 
менш згаджалася-б з тым, што пісаў у сваім лісьце 
дня 18 траўня 1781 г. мітрапаліт Смагажэўскі. 
Паводля яго мітрапалітальная епархія мае ў тры 
разы больш цэркваў, як Полацкая епархія, като- 
рая тады налічвала 600 парахвіяў (11). 

Узяўшы пад увагу ўсё вышэй сказанае, мож- 
на зрабіць наступны выснавак: Мітрапалітальная 
епархія Кіеўскае Каталіцкае Мітраполіі ўсх. абра- 
ду пры канцы ХХІІ стаг. мела на абшарах Бела- 
русі і Украіны каля 1.800 парахвіяў, аб'еднаных 
у больш, чым 30 дэканатаў Няпоўны сьпіс паімен- 
на пералічаных дэканатаў (усяго 20) праўдапа- 
добна з 1776 г. знайходзіцца ў Ватыканскім Ар- 
хіве (12). 

На абшары гэтай-жа мітраполіі разам з ка- 
талікамі ўсх. абраду пражывалі каталікі лацінска- 
га абраду і нешматлікія ў той час праваслаўныя. 
Гэтых апошніх выкарыстоўвала Расея, як палітыч- 
ную ірыдэнту супраць Рэчыпаспалітае, умела ўсё 
падводзячы пад сьцяг рэлігійных патрэбаў і ін- 
тарэсаў праваслаўнага насельніцтва. 

Між праваслаўнымі і уніятамі ў ХУШ стаг. 





здараліся часам непаразуменьні, найчасьцей вы- 
кліканыя штучна і далёка не так вострыя, як У 
ХУШ стаг. Нанова яны разгарэліся пасьля 1772 
г. калі вялікая частка уніятаў была прылучана 
да Расеі і калі распачаўся працэс іх «адвароч- 
ваньня». 

Важнаю справаю, -- на якую ў той час аж 
залішне зьвярталася ўвагу, быў матэрыяльны стан 
епархіяў. Тагачасныя архіўныя дакуманты зтак- 
ладна падаюць лікавыя справазіачы даходаў. На- 
прыклад даходы мітрапалічага пасаду раўняліся 
суме каля 4.000 флёрэнаў на год г. ян. каля 
4.000 ангельскіх фунтаў. У даходы ўлічаўся па- 
датак ад сьвецкіх сьвятароў, называны «катэдра- 
тікум», даходы з розных земляў і маемасьцяў 
прынадлежных да мітраполітальнае епархіі (13). 

а. Ч. Сіповіч. 


(Далей будзе) 


10) М. Нагазіечіс2, Аппаіез Ессіезіае Ецібепае, 
І.еороіі 1862, 5. 506.; І. Реіе52, СезсВісьіе дег Юп:оп 
аег гобпепізевеп Кігспе ті Кот, Уіеп 1878, Т". ІІ, 
5. 537 

11) Ватыканскі Архіў, Мапа. ді Уатв., ў. 145, ў. 159, 

12) Ватыканскі Архіў, Мипг. аі Уатз., ў. 145, ў. 58. 

13) Вотыканскі Архіў, Ргосеззциз Сопвізс., і. 181 Ф. 
256 у-257, 267, 269 у; І. 186, ЁЁ. 53, 56 у. 


Ці ёсьць катакомбнае релігійвае жыцьцё на Беларусі? 


Адказам гэтае пытаньне хай будаць ніжэйпа- 
даныя абразкі з успамінаў аднаго беларускага рэ- 
лігійнага дзеяча. 


Адведвачы Рым, пры першай-жа нагодзе я пай- 
шоў аглядаць катакомбы. Манах з маленькаю 
сьвечкаю ў руках абводзіў нас па доўгіх вузень- 
кіх падземных карыдорах, абапал якіх былі па- 
адчынятыя грабы першых хрысьціян. Трапляліся 
часам і пазачынятыя з напісамі. Якое магутнае 
ўуражэньне робяць тэтыя грабы, прасякнутыя 
крывёю хрысьціянскіх мучанікаў?! Даўно стлелі 
іхныя целы, нават касьцякі часткова парасклада- 


ліся, але зямля напоеная іхняю сьвятою крывёю, 


быццам уздымае магутны кліч да сумленьня кож- 
нага адведвальніка: «Уздымі сваё сэрца, маладуш- 
ны! Ня бойся аддаць сваё жыцьцё за Хрыста, каб 
атрымаць перамогу!!!» 

І пад гэтым уражэньнем сталі мне ў вачох, як 
жывыя, абразы з роднага краю. У нас на Бела- 
русі няма катакомбаў з доўгімі карыдорамі глы- 
бока ў зямлі, але творацца іншыя і нават мы са- 
мі аб іх амаль нічога ня ведаем, бо аб іх да гэ- 
тага часу чамусьці ніхто і словам не заікнуўся. 
Можа некалі Бог дазволіць давелацца аб іх больш, 
адчыніць іх тайніцы, каб умацаваць нашу веру, 
але пад уражэньнем рымскіх катакомбаў хацела- 
ся-б успомніць некалькі здарэньняў, аб якіх да- 
ведаўся ад самых удзельнікаў катакомбнае рэлі- 
гійнае працы на Беларусі. 


Калі бальшавікі занялі Заходнюю Беларусь, 
перад беларускім каталіцкім духавенствам паўстаў 
цэлы рад новых пытаньняў у справе арганізацыі 
душпастырскае працы. Для іх вырашэньня арга- 
нізуюцца тайныя сходы. Ня вельмі далёка ад быў- 
шае граніцы ў адной звычайнай вёсцы пад вечар 
спыніўся чырвонаармейскі цяжарны самаход і ад- 
туль выйшаў нейкі барадаты дзядзька ды хутка 
накіраваўся да мяйсцовае царквы, а самаход зьнік 
за паваротам. Праз якое паўгадзіны да гэтае-ж 
сьвятыні пад'ехаў на самакаце нейкі іншы дзя- 
дзька. Як пачало сутанець пастукаў у дзьверы 
сьвятарскага дому яшчэ якісь падарожны і па- 
ведаміў прысутных, што а. Х. пяжка захварэў, 
дык няма чаго яго чакаць. 


Па вячэры ў хаце не асталося больш нікога, 
акрамя прыбыўшых і гаспадара. Пасьля кароткае 
малітвы «маленькі саборчык» распачаў свае на- 
«рады. Ужо даўно ў вёсцы ўсе спалі, калі зноў 
кароткая малітва падзякі азначала канец наралаў. 


А назаўтра зноў спынілася недалёка ад вёскі 
аўта, каб забраць і адвезьці назад учарашняга па- 
сажыра. А калі і як разьехаліся іншыя падарож- 
ныя, амаль ніхто з вясковых ня бачыў. 


Некалькі месяцаў пасьля гэтага здарэньня 
распачалася чыстка школьных калраў і тады бы- 
ло загадана нованазначаным бальшавіцкім ін- 
спэкгаром о і кіраўнікоч профсаюзаў пільна са- 


9. 


чыць, каб выявіць і павыкідаць усіх тых, Хто быў 
пад уплывам «служыцеляў культу», 


У 1940 г. даўнейшая граніца, якая дзяліла 


Беларусь, яшчэ па ранейшаму сьцераглася чыр- 


вонаармейцамі, але час-ад-часу здараліся магчы- 
масьці прайсьці праз яе. І вось карыстаючы з гэт- 
кае магчымасьці, калі аднойчы ехала група кал- 
гасьнікаў на некалькі дзён з Усходняе Беларусі 
ў Захолнюю на нейкую сьпешную працу, падчас 
таго, як цягнік затрымаўся на быўшай прыгра- 
нічнай станцыі, з вагону выйшаў на пэрон якісь 
калгасьнік у лапцях і даволі прынішчанай вопрат- 
цы ды накіраваўся хуткім крокам да сьвятара, які 
прыпадкам прайходзіў тудэма. Затрымаўшы сьвя- 
тара глянуў уважна на сутану, на аблічча і па- 
волі вымавіў: 


-- Гац4ейг 7езцз СВгізбіз! 

Гром з яснага неба ня зьдзівіў-бы так сьвя- 
тара, як гэтыя сьвятыя словы прывітаньня з вус- 
наў калгасьніка. 


-- Га ваесШа заеспіогит... --- адказаў не- 
рашуча духоўны у сутане. 
Ня дзівуйцеся, -- супакойваў яго калгасьнік, 


---я так-жа сьвятар, працую далёка адгэтуль у 
калгасе, схаваўшыся вось у гэтыя лахмоцьці і 
лапці, нібы ў катакомбы, а цяпер прашу цябе, 
браце, выспавядай мяне. 


Яны прайшліся каля будынку станцыі і хут- 
ка разыйшліся, кожны ў сваю дарогу, каб ня пры- 
цягваць ла сябе зыркага вока энкавэчыстаў. 


І так невялікі лік беларускага кагаліцкага ду- 
хавенстаа пасьля бальшавіцкага і назістоўскага 
панаваньня на Беларусі зусім змалеў. Калі-ж у 
1944 г. фронт пасоўваўся на Захад, дык абставі- 
ны змушалі разьвітвацца з сабою некаторых ста- 
“рых знаёмых. Далёка на Ўсходзе Беларусі ў ад- 
ным з гарадоў была “акая сцэна: 

Дык, вы, ойча, астаепеся напэўна? 

-- Так. Туг ужо маё мейсца, тут мае і лю- 
дзі, ды на старасьць і рухацца з бацькаўшчыны 
ня хочацца. 

-- Але гуг трэба быць гатоваму на ўсякія 
эвэнтуальнасы!і. 


-- О, як-бы Бог мне дазволіў умерці за Яго 
сьвятую справу і за свой народ, дык якога-ж бы 
я хацеў большага шчасьця!? Але пакуль гэта 
станецца, памятайце супольна маліцца, каб вы- 
маліць, хуткі паварот вас усіх да вялікае працы 
на роднай удз'рванелай ніве. 


Сьведка. 


МАЛІТВА 


(Даслана з-за зялезнае заслоны) 


О, Божа! Наро! свой пакутны, убогі, 
Як вернае сэрца ў адданых грудзёх, 
кладу Табе сёньня пад Божыя ногі, 
каб Ты не забыўся, каб Ты дапамог. 


Каб сьлёзы і раны, што землю пакрылі, 
супроць чалавека бязьлітасны чын, 

і зьдзек бязупынны і безьліч магілаў, 
каб Ты не забыўся, каб Ты падлічыў. 


Тугу ад гнязда сваяго адарваных, 
дзіцячую долю і мацеры плач, 
бяссонныя ночы закутых ў кайданы, 
галодных мучэньні, 0, Божа, убач! 


Узглянь на чужымі стаптаныя нівы, 
прыйдзі паглядзець да разьбітых сьвятынь. 
О, будзь міласэрны, о, будзь справядлівы, 

і слуг Тваіх верных Ты больш не пакінь. 


Ты быў чалавекам і Ты-жа меў маці, 

Г сам ад людзей Ты цярпеў на крыжы, --- 
ня дай больш нявіннай крыві праліваці, 
у адчаі нароіу майму памажы. 


З крыві і нядолі ўздымаў Ты народы 

і мудрасьцяй Божай іх волю сьцярог, --- 

і нам пашлі волю, і нам дай свабоду, 

да нас прыйдзі ў госьці на скромны парог. 


За мукі народу, за сьлёзы паэтаў, 

За сьмерць нашых юных братоў на крыжы, 
за нашы малітвы, о Войча сусьвету, 

дай волі народнай на нівах ажыць. 


Няхай абагрэе наш край небагаты, 
пацешыць ніколі ня'знаючых ласк, 
асьвежыць хай сумныя, шэрыя хаты 
пазнаньнем, што Ты не забыўся аб нас. 


Як чыстае сэрца пад Божыя ногі, 
кладу Табе сёньня радзімы палі, 
тых гоняў палотны, шляхі і дарогі, 
і межаў цьвяцістых сьцялю паясы. 


Г потам крывавым згаранае поле, 
забытыя хаты, курганы, бары, 

і сэрцы у путах, і іхнюю долю 

і з нашай крывёю Твае аўтары. 


О, Ты найласкаўшы, Сын Бога Жывога, 
што сьмерць адкупленьнем сваім перамог, 
кладу Табе край свой пад Божыя ногі, 
каб Ты не забыўся, каб Ты дапамог. 


Прычынкі да жыцьцяпісу д-р0 Фр, СЕОрЫНЫ 


425-ыя ўгодкі друкарства на Беларусі, якія 
абходзіліся летась, ня мінулі бясьсьледна. Яны 
азначыліся выяўленьнем некаторых фактаў з 
жыцьця Скарыны, якія да гэтага часу нідзе не 
успаміналіся ў ягоных біяграфіях. 


Г так, толькі летась некаторыя беларускія га- 

зэты падалі вельмі вартасную навіну, што ў Па- 
дуанскім Унівэрсытэце Ў старыннай аўлі між пар- 
трэтамі-фрэскамі слаўных людзей, якія выйшлі з 
Падуанскага Унівэрсытэту, як: М. Копэрнік, Т. 
Тассо, Г. Галілей і інш., ёсьць так-жа і партрэт 
Скарыны. Знайходзіцца ён у верхнім радзе між 
польскім пісьменьнікам Я. Каханоўскім (1554) і 
першым расейскім дохтарам мэтыцычы П. В. 





Постніковым (1654). Тут падаём гэты партрэ!; 
у верхняй ягонай часьці відзён лацінскі напіс: 
ЕЕАКСІЗСО5 ЗКОЕЎКХА РрЕ РОГОС2КО, ЕСТНЕХО. 


1512; 


Ёсьць так-жа весткі, што ў архівах Парыскае 


ах - А ус 


засранец галачкі лекавае ападзе твань ане 23 





Пгртрэт д-ра Фр. Скарыны ў аў- 

лі Падуанскага Унівэрсытэту па- 

водля фатаграфй зробленай а. 
М. Маскалікам. 


Партрэт д-ра Фр. Скарыны з яго- 
нае Бібліі. 


Сорбоны знайходзіцца, нідзе неапублікаваная ла- 
гэтуль прамова д-ра Фр. Скарыны ў лацінскай мо- 
ве, якую ён меў сказаць да студэнтаў Сорбоны, 
калі з Падуы прыхаў у Парыж і тут быў выбраны 
на старшыню аднаго студэнцкага гуртка, які зай- 
маўся справаю друкарства. 

З Парыжу Скарына паехаў у Прагу, а адіуль 
на Беларусь. М. М. 

Пад птушыны сьпеў 


Касавіца была Ў поўным разгары. Сенажаць 
штодня чраціла свой квітнеючы ўбор і замяняла- 
ся ў аднавобразную пакошу, усланую быццам 
трупамі, доўгімі пракосамі. Але і яны доўга не 
ляжалі; грабцы хутка разьбівалі іх, каб тонкім 
пластам закрыць сьвежую пакошу. З набліжэнь- 
нем вечару пакоша ўкрывалася копамі сьвежага 
сена, між якімі, маўляў тыя мурашкі, ўвіхаліся 
грабцы, а іхныя звонкія галасы і красачная воп- 
ратка часткава замянялі красу скошаных кветак. 

На тле скошанае сенажаці зьвяртала на ся- 
бе ўвагу нечая няскошаная палоска пры самым 
гасьцінцы. Гэта Язэп Канцавы ня ўсьпеў выйсьці 
на сёнаваньне разам з усею вёскаю. Ён агулам 
уважаўся няўлюдкам. Праўда, гаспадарка яго бла 
невялічкая і каб не галадаць, ён часта хадзіў на 
заработкі ў недалёкае мястэчка. Там часам знайхо- 
дзіў добра платную працу, а часам наадварот, ба- 
чыў толькі няміласэрны зьдзек над сабою і пат- 
роху траціў веру. Толькі ўчора ён вярнуўся з за- 
работкаў і-сёньня ўжо быў на сенажаці ды ста- 
раўся дагнаць сваю адсталасьць. 

Ужо набліжаўся вечар; за Язэпам ляжалі не- 
разьбітыя доўгія пракосы, але і перад ім прасьця- 
галася даволі доўгая смуга мурожнае травы. Гэ- 
та-ж была ягоная адзіная і найлепшая сенажаць. 
На язэпавым забрунелы абліччы відаць былі сьля- 
ды цьвёрдага жыцьця. Збоку гледзячы на яго, 
здавалася, што ён касіў, не зьвяртаючы ўвагі на 
акружаючы яго сьвет. У ягоных запрацаваных 
моцных руках зграбна хадзіла каса і з посьвістам 
укладала ў роўныя рады сочную траву. 

Грабцы, якія ўжо ўсьпелі скапіць сваё сена, 
'зьбіраліся невялікімі “гурткамі і паволі Йшлі да- 
моў, а Язэп касіў далей. 

-- Язэп, хадзем разам! -- клікаў нечы жано- 
чы голас з грамады. 

--- Зараз, зараз, вось толькі пракос кончу, -- 


адказваў спакойна касеи, мяньціў касу і зноў 
браўся за сваю работу. 
Ён набліжаўся да тэлеграфнага слупа. Хоць 


вечар быў зусім ціхі, але слуп моцна гадзеў сваю 
гугнявую песьню: гу-у-у, гу-у-у, гу-у-у. Гэты гул 
мяшаўся з посьвістам касы ў дзіўны дуэт. Рап- 
там грабцы зацягнулі летнюю песьню. Чароўная 
мэлёдыя «лета» пералівалася і плыла над сена- 
жацьцю і так сугучна зьлівалася з гулам тэле- 
графнага слупа і посьвістам касы, што атрымоў- 
ваўся прынагадны хор нявымоўнае красы. Язэп 
на мамэнт аж спыніўся, каб лепш прыслухацца 
да сьпеву, але як толькі заціх посьвіст (касы, ён 
пачуў, што нечага ня стала Ў тым цудоўным хо- 
ы. Дык забыўшыся аб цэладзенным зьняможань- 
ні, з новаю сілаю налёг на касу, каб годна выка- 
наць сваю частку ў тым хоры. Пад гукі гэтае 
чароўнае мэлёзыі ён адчуў нейкую новую сілу 


ў сабе і такую радасьць у душы, якое яшчэ не 
адчуваў ніколі ў сваім жыцьці. У гэткім настроі 
ён і не заўважыў, як хутка адкасіўся ад тэле- 
графнага слупа. 

Калі песьня сьціхла недзе за гарою і сонца 
схавалася, Язэп ускінуў касу на плечы і паволі 
пайшоў дамоў, але ў ягоных вушох увесь час 
гучэла чароўная мэлёдыя. 

--. Як гэта хораша, -- паўтараў ён сам сабе 
няведама каторы раз і не адчуваў таго, што ён 
і сам пахарашэў душою. 

Пакуль Язэп павячэраў, начлежнікі ўжо ўсе 
паехалі і ня было ў каго спытацца, куды яны 
сёньня паехалі. Каб дарма ня траціць часу на 
пошукі, начлежнікаў, Язэп спыніў свайго каня на 
прысадах, спутаў яго, а сам лёг пад лазовым ку- 
стом ля самага гасьцінца. 

Не прайшло і некалькі хвілін, як у паблізкім 
кусьце зашчабятала ціхім голаса нейкая, відаць, 
дробная птушка. Язэп і сам ня ведаў, што гэта 
за птушка, але ў начной цішы, яе ціхі і мілагуч- 
ны сьпеў быў так прыгожы, што ён заслухаўся. 

Пераляці бліжэй, ты дробная шчабятуха! 
--- думаў ён пра сябе. І быццам на гэтую прось- 
бу, яна.сапраўды пераляцела на ягоны куст, се- 
ла над самаю галавою Язэпа і пачала сьпяваць. 
Язэп не варушыў і пальцам, каб не спалохаць 
так мілае маленькае сьпявачкі. Яе сьпеў быў са- 
праўднаю насалодаю для яго. Калі па некім ча- 
се птушка пераляцела на іншы куст, шкода яму 
было, што ня стала мілае сяброўкі і ён пачаў да- 
караць: 

Хіба-ж я такі дрэнны, што ты ўцякла ад 
мяне? -- Але потым прышла яму іншая думка: 

--. Там пэўна ёсьць яе гняздо, дык вось туды 
і ляціць, каб сьпяваць сваёй абранай і ўпрыем- 
ніць ей доўгія гадзіны веседжваньня сваіх буду- 
чых птушанят. Дык нельга на яе крыўдаваць за 
тое, што паляцела ад мяне. --- Язэп сам не заў- 
важыў, што ён здаецца першы раз у жыцьці не 
стараўся шукаць прычыны да нараканьня, але 
стараўся апраўдаць няведамую істоту. 

Змучаны: цэладзеннаю працаю, ён хутка зас- 
нуў і ня «ЧУЎ больш сьпеву. Калі прачнуўся, дык 
неба на ўсходзе толькі пачало займацца на зару. 
Кругом было ціха. Конь непадалёк выгрызаў аса- 
ку з прыдарожнага рову. Раптам залунала песьня 
першых жаваранкаў. Колькі раз Язэп езьдзіў на 
начлег, ён заўсёды чуў гэты сьпеў і прывык да 
яго, як да нечага будзённага і самазразумелага, 
але цяпер на адзіноце ды яшчэ пасьля колькіты- 
днёвага местачковага жыцьця неспадзевана зья- 
вілася ў яго дзіўная думка: 

2 І ёсьць-жа ім ахвота пяяць так рана з га- 
лодным жыватом, і каму яны пяюць? 

Не знайходзячы адразу адказу на гэтае пы- 


2411; 


таньне, ён устаў з-пад куста і пачуў, што ў да- 


лёкім  хмызьняку трылілі салаўі і высьвістваЎ 
дрозд. , 
-- Ранішні канцэрт дый годзі, - - ўпаўголаса 


азваўся сам да сябе Язэп. Будучы ў гурце начлеж- 
нікаў такія думкі ніколі ня прыходзілі яму У га- 
лаву, а цяпер на адзіноце быццам першы раз у 
жыцьці Язэп слухаў прыгожы раньні сьпей пту- 
шак і мімаволі вырынулі ў ягонай памяці, як а1- 
каз на пытаньне, недзе даўно чугыя словы: «На- 
ват і малыя птушкі пачынаюць свой дзень маліт- 
ваю, выслаўляючы Стварыцеля найпрыгажэйшым 
сьпевам». . 

-- Г сапраўды, каму яны сьпяваюць так рана? 
І не каля гнязда, але высока ў хмарах і ў далё- 
кіх кустах? Мусіць праўду кажуць людзі -- раз- 
важаў Язэп і падышоў да каня, распутаў яго і па- 
пляскваючы руксю па шыі, казаў: 

-- А мы, сівы, што будзем пяяць, ці не? -- 


Конь голасна заржаў. Чаго, чаго, але гэтага 
Язэп ніколі не спадзяваўся. 

--- Што-б гэта магло значыць?.. 

Ён адразу спаважнеў і глыбока задумаўся, 
потым паволі налажыў каню аброць і нічога ня 
кажучы, накіраваўся на дарогу. Жаваранкі сьціх- 
лі. Неба паясьнела. 

Ён паставіў каня Ў хлеў, а сам ўзяўшы касу 
пасьпяшыў на сенажаць. Калі ён узыходзіў з ка- 
савухі на гасьцінец бліснулі першыя праменьні 
ўзыходзячага сонца і раса на прыдарожных ку- 
стах заіскрылася цудоўнымі вясёлкавымі колера- 
мі. Звычайныя дробныя кропелькі вады ў сьвят- 


ле санечных праменьняў быццам замяніліся Ў ну-: 


м” а Ва - ьс М 
лоўныя лыяманты. Жаваранкі зноў высока ў хма- 


рах затрылілі свае прыгожыя гымны Сонца якраз 
узыходзіла з-За касьцельнае вежы, якая толькі 
сваім вяршком выглядала з-за кругазору, дык нал 
сонцам узаымаўся крыж. Язэпу здалося быццам 
сонечны прамень з нейкім асаблівым цяплом, пра- 
нікнуў аж у ягоную душу, ён спыніўся на мамэнт, 
глянуў на далёкі крыж, зьняў шапку, набажна пе- 
рахрысьціўся і пачаў успамінаць словы даўно не 
адмаўлянае малітвы і адчуў, што пахарашэў ду- 
шою быццам тыя каплі расы ў сонечных прамень- 
нях. А жаваранкі высока ў хмарах пяялі бястур- 
ботна далей свае гымны, не зважаючы на тое, пі 
слухае іх хто, пі не. Анатоль Жменя. 

шаашшаааашаааашашааааааатыьыЬысашааааоашашааааааааыааарара 


НА ВЯЛІКДЗЕНЬ. 





«Хрыстос ўваскрос!» -- званы гудуць; 
«Хрыстос ўваскрос!» -- усе пяюць, 
Зоркі гля,зяць ясьней з нябёс, -- 


Хрыстос ўваскрос! Хрыстос ўваскрос! Хрыстос 
ўваскрас! 

Цаець вакал піушыны хар; 

Вясеньні час прышоў на двор, -- 

Ажыўчы дождж з сабой прынёс, 

Хрыстас ўваскрос! Хрыстос ўваскрос! Хрыстос 
ўваскрос! 

О, родны край, прышла вясна; 

Устань, прачнісь ад зморы-сна, 

Абмый свай твар, -- спаткай свой лі“!.. 

Хрыстос ўваскрос! Хрыстос ўваскрос! Хрыстос 


Уваскрос! 


Э. Б. 





НА РЭЛІГІЙНАЙ НІВЕ 


АПОСТАЛЬСКІ ПАСАД І СПРАВА МІРУ. 


Старшыня камуністычнае арганізацыі «Пры- 
хільнікаў Міру» ведацы фізык Жоліё-Кюрі зьвяр- 
нуўся да Сьвяцейшага Айца Ція ХІІ з заклікам 
падгрымаць іхныя «стараньні захаваць хір». У 
імені Сьвяцейшага Айца на гэты заклік адказаў 
Я. Экс. Монтіні даўжэйшым лістом япублікава- 
ным у Ватыканскай газэце «Осэрваторэ Романо», 
дзе з націскам гаворыцца, што Апостальскі Па- 
сад ніколі не жадаў вайны і ня будзе жалаць яе 
нават і тады, калі-б яна некаму здавалася здоль- 
най зьнішчыць камунізм, бо Апостальскі Пасаз 
глыбока пераконаны, што вайна здольна прынесь- 
ці ггалькі шмат бяды і нядолі, якія стануцца ўгна- 
еньнем і спрыяючаю атмасфэраю для разросту 
камунізму. Апостальскі Пасад будзе заўсёды стга- 
рапца служыць справе міру, але сапраўднага чі- 
ру, які можа стацца толькі ў выніку ажыцьцяў- 
леньня ў практычным жыцьці навукі Хрыста. 


[ачё; 


Гэгым алказам Апостальскі Пасад яшчэ раз 
заявіў на Ўвесь сьвет, што мір не асягнецца ні- 
колі пустою і хлусьліваю прапагандаю, але толь- 
кі дзеяньнеч у хрысьціянскім духу. 


СЬМЕРЦЬ ЗАСЛУЖАНАГА ДЗЕЯЧА. 


Калішні сакратар папаў Пія Х і Бэнэдыкта ХУ 
а. Джэролямо Біянкі памёр у веку 81 г. дня 93- 
ПШ, Апошнія рады свайго жыцьця ён жыў у ма- 
настыры строгім аскетычным жыцьцём перабы- 
ваючы найчасьцей у адзіноце. Спаў ён на звы- 
чайных дошках і спажываў толькі хлеб і ваду. 


ПЛЕНАРНЫ САБОР 
ФРАНЦУСКАГА ЯПІСКАПАТУ. 


Сёлета 3 і 4 красавіка першы раз пасьля 1906 
г. мелі францускія каталіцкія япіскапы свой пле- 
нарны: Сабор прысьвечаны: душпастырству сьв. 


Тайнаў, рэарганізацыі сакрагарыяту Каталіцкае 
Акцыі і справе вольнага школьніцтва. 


НАВЕРНЕНЬНЕ. 
Мадзярскі новэліст і драматург жыдоўскага 
паходжаньня Фэрэнц Мольнар ведамы быў, як 


бязбожнік. Але нядаўна ён прамаўляў у радыё- 
станцыі «Голас Амэрыкі» (ён сам жыве ў Амэ- 
рыцы ад 1940 г.) і ў сваёй прамове між іншым 
сказаў: «Маю ўжо больш, як 70 гадоў з іх 60 
гадоў я жыў у бязьверстве. Цяпер пачынаю ве- 
рыць у бесьсьмяротнасьць жыцьця, якое дае веч- 
ны мір лушы». 


НОВЫ ЭКЗАРХАТ 
ДЛЯ УКРАІНЦАў У КАНАДЗЕ. 


У зьвязку з масаваю эміграцыяю украінцаў у 
Канаду Апостальскі Пасад падзяліў у 1948 г. існу- 
ючы тах ад 1912 г. япіскапскі ардынарыят для ук- 
раінцаў грэка-каталікоў на тры Экзархаты для ся- 
рэдняе, усходняе і заходняе Канады, высьвячваю- 
чы адначасна трох новых украінскіх япіскапаў. 

Новы наплыў эмігрантаў выклікаў неабход- 
насьць пабольшыць лік япіскапаў дзеля гэтага сё- 
лета ўтворана чацьвёрты экзархаг дзелячы Экзар- 
хат цэнтральнае Канады на два. Новым экзархам 
назначаны Я. Э. Роборэцькі дагэтуляшні суфраган 


Я. Э. Ладыкі, а на суфрагана назначана а. Максі- 
ма Гэрматюка ЧСВВ. 


АЦАНІЛІ АХВЯРНУЮ ПРАЦУ. 


У Францыі між работнікамі працуе невялікая 
колькасьць  сьвятароў-работнікаў, Нядаўна Ў 
Бордо адзін з гэткіх сьвятароў а. Мішэль Фарво 
загінуў ад няшчаснага выпадку падчас працы ў 
порце. Хоць нядоўга працаваў між работнікамі 


дваццацісямі гадовы а. Мішэль, але яго работнікі 


паважалі і прынялі масавы ўдзел у пахаваньні, вы- 
казваючы гэтым зразуменьне ягонае ахвярнае 
працы. 


УЗМАЦНЕНЬНЕ БЯЗБОЖНІЦКАЕ 
ПРАПАГАНДЫ 


Апошнім часам ува ўсім Савецкім Саюзе і 
падсавецкіх краінах заўважваецца паважнае ўзмац- 
неньне бязбожніцкае прапаганжы з асаблівым 
супрацькагаліцкім кірункам. У Ленінградзкім му- 
зэі гісторыі рэлігіі адчынена спэцыяльныя адзьдзе- 
лы, як: «Гісторыя папства і інквізіцыі» і «Ватыкан 
на службе імпэрыялізму». 

У падсавецкай часьці Нямеччыны «Культурная 
«га для аднаўленьня Нямеччыны» зарганізавала 
падобныя-ж супрацькаталіцкія выстукі Ў аўтабу- 
сах і перавозіць з горада ў горад. Тое самае 
лзеешца ў Румыніі. 





БЕЛАРУСКАЯ ХРОНІКА 


АНГЛІЯ. 
Сакавіковыя ўрачыстасьці. 


Ува ўсіх беларускіх цэнтрах у В. Брытаніі 
дзень 25-га сакавіка быў азначаны, як дзень бе- 
ларускага нацыянальнага сьвята. 

У Лёндане зрана Ў доме а.а. Марыянаў была 
адпраўлена Служба Божая для каталікоў, а для 
праваслаўных адбылося багаслужэньне Ў 'украін- 
скай царкве. Папалудні таго-ж дня ў Беларускім 
Доме адбылася акадэмія, на якой пасьля адчы- 
таньня надасланых прывітаньняў, а. др. Ч. Сіпо- 
віч прачытаў даклад на тэму: «Беларусь учора і 
сяньня». На мастацкую частку акадэміі злажылі- 
ся дэклямацыі і патрыятычныя ды народныя 
песьні. 

У Брадфордзе малебень за Беларусь адправіў 
а. А. Крыт, пасьля чаго адбылася ўрачыстая ака- 
дэмія з удзелам прадстаўнікоў ад латышоў і ук- 
раінцаў. На пачатку акадэміі Бутрымовіч прачы- 
таў рэфэрат на тэму дня. наступна пасьля адчы- 
таньня Трэцяе ўстаўное граматы, прывігалі бела- 
русаў прадстаўнікі ад латышоў і украінцаў. Пал- 
кія слова гэтага апошняга часта перарываліся 
гучнымі воплескамі, асабліва калі ён заклікаў: 


«Без незалежнае Беларусі ня можа быць незале- 
жнае Украіны», на салі доўга не змаўкалі воплес- 
кі. На мастацкую частку акадэміі злажыліся дэ- 
клямацыі і сьпевы ў добрым выкананьні. Некато- 
рыя нумары, як, напр., песьня «На выгнаньні» і 
раманс «Зорка Вэнэра» ў выкананьні дуэту Ма- 
ка і Сяўковіча заслугоўваюць на асаблівае пры- 
знаньне. Закончылася ўрачыстасьць адсьпявань- 
нем беларускага нацыянальнага гымну. 


Агульны Трэці Зьезд ЗБК. 


Карысіаючы з Вялікадня і нацыянальнага 
сьвята Згуртаваньне Беларускіх Камбатантаў ад- 
было ў Лёндане свой трэці з чаргі, зьезд, на якім 
пасьля адкрыцьця і прывітаньняў Я. Пілецкі меў 
даклад аб фэдэрацыйных міжнародных рухах. На- 
ступна адбыліся справаздачы адыходзячае ўпра- 
вы, з якіх выявілася, што ЗБК усьцяж разьвіва- 
ецца, не зважаючы на розныя цяжкасьці. 


У склад новае ўправы ЗБК выбрана: старшы- 
ня -- ГІ. Сыч, заступнік старшыні -- Крушына, 
сакратар --- А. Лашук, скарбнік --- П. Навара. 
Выбрана так-ка Рэвізійную Камісію і Сяброўскі 
Суд. 


18 -- 





Возера на Палесьсі вясною. 


Б.Х.А.А. «Жыцьцё» і міжнародныя падзеі. 

Трэці Агульны Зьезд Беларускага Хрысьціян- 
скага Акадэмічнага Аб'еднаньня «Жыцьцё», які 
адбыўся ў Лёндане, між іншымі пастановамі выс- 
лаў лісты асуджаючыя, бальшавіцкую агрэсію ў 
Карэі на адрас Карэйскае Легацыі ў Лёндане і ў 
сакратарыят Аб'еднаных Нацыяў. На абодва лі- 
сты прышлі адказы. 


АРГЭНТЫНА. 


Сьвяткаваньне 25-га Сакавіка. 

Беларусы з Буэнос Айрэс, Бэрэзатэгуі і дэ- 
легаты з далейшых правінцыяў Аргэнтыны сёле- 
та абходзілі супольна свой нацыянальны дзень у 
Бэрэзатэгуі, дзе з гэтае нагоды ў праваслаўнай 
царкве а. Вячорко аіслужыў малебень за Бела- 
русь і паніхіду за палёгшых змагароў. 

Пасьля багаслужэньня і супольнага абеду ад- 
былася сходка, на якой пасьля прынагадных пра- 
моваў усе прысутныя сьпявалі беларускія нарол- 
ныя песьні. 


Рэха ў прэсе аб 25 Сакавіку. 

Іншанацыянальная прэса ў Буэнос Айрэс з на- 
годы 33-іх угодкаў абвешчаньня незалежнасьці 
Беларусі зьмясьціла інфармацыйныя артыкулы аб 
Беларусі. Украінская газэта «Наш Клич» Нр. 803 
падала вялікі артыкул у гішпанскай мове аб бе- 
ларускіх вызвольных змаганьнях. Нямецкая газэ- 
та «Егеіе Ргеззе» Нр. 1869 падала ў цэласьці 


камунікат разасланы ў прэсу Ўўправаю ЗБА. Ле- 
тувіская газэта «Агеепіупоўе Ваізаз» Нр. 921 
падала той-жа камунікат, дадаючы яшчэ шыро- 
кія .выясьненьні. Толькі летувіская газэта «Іааі- 
Каз» Нр. 42, падаючы вестку аб угодках абве- 
шчаньня незалежнасьці Беларусі, парабіла няпры- 
хільныя для Беларусі зацемкі. 


АЎСТРАЛІЯ, 


Беларуская рэпрэзэнтацыя. 
З нагоды 50-годзьдзя існаваньня Аўстралій- 
скага Коммэнвэльту адбыўся ў Сыднэю Урачысты 
паход, на якім побач урадавых аўстралійскіх ка- 


(лёнаў удзельнічалі так-жа і «новааўстралійцы», як 


асобныя нацыянальныя групы з сваімі сьцягамі. 
Беларуская група хоць і нешматлікая, але зьвяр- 
тала на сябе ўвагу сваею стройнасьцю і сваімі 
прыгожымі нацыянальнымі строямі. 


Выстаўкі ў Канбэрры і Брысбане. 

Сёлета ў днёх ад 21 да 97 студзеня ў сталіцы 
Аустраліі Канбэрры, адбылася міжнацыянальная 
выстаўка ручных вырабаў новае эміграцыі. У тэ- 
тай выстаўцы ўдзельнічалі 11 нацыянальнасьцяў, 
між імі і беларусы. Кожная нацыя мела на вы- 
стаўцы свой адзьдзел. Беларускі адзьдзел быў 
адным з найпрыгажэйшых і сьцягваў да сябе 
шматлікіх наведвальнікаў. Трэба прызнаць, што 
арганізацыя і абслуга беларускага адзьдзелу з чэ- 
сьцю выканала сваё заданьне, 


24. 


У днёх 12-17 сакавіка гэтая-ж выстаўка ад- 
былася ў Брысбане і тут беларускі адзьдзел вабіў 
да сябе шматлікіх глядачоў. На выстаўцы распаў- 
сютжваліся так-жа інфармацыйныя брашуры аб 
Беларусі. Агулам аглядала выстаўку больш 15.000 
чалавек. З Брысбану перавезена выстаўку ў іншыя 
аўстралійскія гарады. 


Дзень 25-га Сакавіка. 

У Сыднэі з“нагоды З3-іх угодкаў абвешчаньня 
незалежнасьці Беларусі была адслужана ў салі 
ІМКА Служба Божая за Беларусь. Папалудні ў 
той-жа салі М. Лужынскі прычытаў зьмястоўны 
рэфэрат аб акце 25-га сакавіка. Адсьпяваньнем 
нацыянальнага беларускага гымну закончылася 
афіцыяльная частка ўрачыстасьці. 


Агульны Сход Аб'еднаньня Беларусаў Н.П.В. 

Папалудні 25-га сакавіка адбыўся у Сыднэі 
агульны Гадавы Сход Аб'еднаньня Беларусаў Но- 
вае Паўднёвае Валіі. Пасьля справаздачы стар- 
шыні адыходзячае ўправы і дыскусіі над ёю адбы- 
ліся выбары новае ўправы, у склад якое ўвай- 
шлі: старшыня -- М. Лужынскі, сябры Ўправы 
-- др. Я. Малецкі, А. Смаль, Бакуновіч, В. Клу- 
ніцкі і Сіткоўскі. Выбрана так-жа 5 дэлэгатаў на 
агульны сход беларусаў у Аўстраліі для ўтва- 
рэньня цэнтральнае беларускае арганізацыі ў 
Аўстраліі. 


БЭЛЬГІЯ. 


Беларускія канцэрты у Ліежы. 

Ансамбль беларускае студэнцкае групы ў 
Лювэне сёлета часта выязджаў у большыя і мен- 
шыя гарады Бэльгіі з беларускімі канцэртамі. Гэ- 
тыя выступы ўсюды былі радаснымі падзеямі Ў 
жыцьці беларускіх мяйсцовых работнікаў. Асаб- 
ліва ўдала быў наладжаны канцэрт у Ліежы 25-га 
лютага. Месяц пазьней у гэтым-жа Ліежы адбыў- 
ся міжнародны канцэрт «Скарбы эўрапэйскага 
фальклёру», на якім беларускі ансамбль белару- 
скай народнай песьні і танцаў пад кіраўніцтвам 
праф. М. Равенскага быў азначаны, як найлеп- 
шы нароўні з бэльгійскім і украінскім хорамі. 


Сакавіковыя ўрачыстасьці. 

Ува ўсіх большых і меншых беларускіх цэн- 
трах на абшары Бэльгіі 33-ія ўгодкі абвешчаньня 
незалежнасьці Беларусі былі азначаны рознымі 
прынагаднымі ўрачыстасьцямі. 

У Лювэне была наладжана акадэмія Ў Бела- 
рускім Студэнцкім Доме, на якой быў прачытаны 
рэфэрат аб гісторыі 25-га сакавіка. Пасьля лэ- 
клямаваліся патрыятычныя беларускія вершы. За- 
кончылася акадэмія адсьпяваньнем гымну і скром- 
ным пачастункам. 

У Монс-Аршы сьвяточная ўрачыстасьць адбы- 
аася ў украінскай сьвятліцы. На ўрачыстасьці 


прысутнічалі так-жа прадстаўнікі ад украінскіх 
арганізацыяў: СУМ, СУБ і Згуртаваньня Украін- 
скіх Камбатантаў, якія пасьля ўступнае прамовы 
'старшыні мяйсцовага адзьдзелу Саюзу Беларусаў 
ў Бэльгіі горача віталі беларусаў. Рэфэрат аб гі- 
сторыі 25-га сакавіка прачытаў прадстаўнік га- 
лоўнае Ўправы СББ. Пасьля дэклямацыі патрыя- 
тычных вершаў закончылася ўрачыстасьць су- 
польным прыняцьцем. 

У Зольнер і Гаўтгален адбыліся зборкі мяйсцо- 
вых адзьдзелаў СББ, на якіх прадстаўнікі з га- 
лоўнае ўправы прачыталі рэфэраты, аб вызволь- 
ных беларускіх змаганьнях і гісторыі акту 25-га 
сакавіка. 

У Ліежы сьвяткаваньне аібылося лня 26-га са- 
кавіка. Раніцаю гэтага дня а. А. Смаршчок адслу- 
жыў малебень за Беларусь, пасьля чаго адбылася 
урачыстая акадэмія, на якой прысутнічалі акра- 
мя беларусаў так-жа шматлікія госьці і прадстаў- 
нікі ад казакаў, калмыкаў і украінцаў, якія гора- 
ча віталі беларусаў з нацыянальным сьвятам. 
Зьмястоўны рэфэрат на чэму дня прачытаў сту- 
дэнт У. Цьвірка. Закончылася акадэмія адсьпя- 
ваньнем беларускага і казацкага гымнаў ды су- 
польнаю фатаграфіяю. 


ГІШПАНІЯ, 
Багаслужэньне за Беларусь. 

У дзень 25-га сакавіка ў капліцы Калегіі для 
чужынецкіх студэнтаў у Мадрыдзе была адслужа- 
на Служба Божая ў намераньні Беларускага На- 
роду. На гэтым багаслужэньні акрамя беларусаў 


прысутнічалі так-жа шматлікія студэнты іншых 
нацыянальнасьцяў. 
З.Ш.А. 


Беларускі Нацыянальны Дзень. 

Амаль ўва ўсіх большых скупленьнях белару- 
саў на абшары Амэрыкі 33-ія ўгодкі абвешчань- 
ня незалежнасьці Беларусі суправаджаліся роз- 
нымі Ўўрачыстасьцямі. Аб гэтых урачыстасьцях 
ціырока павядоміць беларуская амэрыканская 
прэса дзеля гэтага іх тут не паўтараем. 

Іншанацыянальная прэса зьмясьціла з гэтае 
нагоды камунікаты беларускага дзяржаўнага 
прадстаўніцтва і шырэйшыя артыкулы аб Беларусі. 


Карта Беларусі. 

Выдавецтва «Р» уканцы мінулага году выда- 
ла невялікую, але акуратна апрацаваную ў ан- 
гельскай мове карту Беларусі, падаючы адмен- 
ным колерам сучасныя граніцы БССР і этнагра- 
фічныя беларускія граніцы. Зазначаны так-жа су- 
часны адміністрацыйны падзел. 


Скаўцкі часапіс. 
Пасьля трохгадовага перапынку пачаў выхо- 
дзіць у З.ША. скаўцкі часапіс «Юнак» у такім 
самым напрамку, як выходзіў раней ў Нямеччыне. 

ІТАЛІЯ. 
Заканьчэньне студыяў. 

Імя Пятра Конюха, як шматнадзейнага бела- 
рускага сьпевака ўжо няраз успаміналася на ста- 
ронках беларускае прэсы. Цяпер паведамляюць з 
Рыму, што ён 21-га лютага атрымаў з Сусьвет- 
нае Акадэміі Артыстаў і Прафэсіяналаў ў Рыме 
дыплём артыста-лірыка з тытулам «СауаПеге 
Аса(етісо». 


КАНАДА. 
Сакавіковая ўрачыстасьць. 

Беларусы з Торонто і ваколіц азначылі дзень 
25-га сакавіка ўрачыстай акадэміяй, на якой праф. 
Жук-Грышкевіч прачытаў рэфэрат аб гісторыі і 
значэньні сакавіковага акгу, насгупна адбылася 
мастацкая частка з вельмі ўдалымі сьпевамі, дДэ- 
клямацыямі і народнымі танцамі. 


НОВАЯ ЗЭЛЯНДЫЯ. 


Скаўты рухаюцца. 

Паміж нешматлікімі беларусамі ў Новой Зэ- 
ляндыі ёсьць некалькі скаўтаў. Ня маючы магчы- 
масьці мець сваю арганізацыю, яны вядуць 
скаўцкую працу Ў нова-зэляндзкіх скаўцкіх гру- 
пах, як беларускія сябры. Дзякуючы ім у нова- 
зэляндзкай прэсе зьяўляюцца зацемкі аб Белару- 
сі, а «Оіаво Эсоцііпе» Нр. 2 выдрукаваў пры- 
вітаньне для беларускіх скаўтаў у Францыі ад 
свайго сябры Марыяна 


НЯМЕЧЧЫНА. 
Новы часапіс. 

За мінулы год на абшары Нямеччыны пера- 
стала выходзіць шмат беларускіх часапісаў, за- 
тое ад лістапада пачаў выходзіць ратарныч дру- 
кам новы часапіс «Беларускі Патрыёт», як орган 
Згуртаваньня Беларускіх Патрыётаў. 


ФРАНЦЫЯ. 
Новая газэта. 

Ад сакавіка месяца г.г. пачала выходзіць у 
Парыжу ў нядаўна зарганізаванай друкарні «Хаў- 
русу» новая беларуская газэта «За волю», выда- 
ваная коштам Беларускага Выдавецкага Фонду ў 
Францыі і дапамогаю гэткіх-жа фондаў у Бэль- 
гі і Англіі. 


Урачыстасьць у чэсьць акту 25-га сакавіка. 

З нагоды З3-іх угодкаў абвешчаньня иеза- 
лежнасьці Беларусі дня 25-га сакавіка была ах- 
служана ў беларускай капліцы ў Парыжу ўрачы- 
стая Служба Божая за Беларусь з прынагадным 
казаньнем аб Божым правідзе- ў кіраваньні сьве- 
там. Папалудні таго-ж дня сабраліся беларусы з 
Парыжу і ваколіц у салі «Хаўрусу» на ўрачыстую 
сходку, якую адчыніў Ул. ІЦыманен, пасьля ча- 
го прэз. М. Абрамчык сказаў вельмі зьмястоўны 
і падбадзёрваючы даклад аб тых шляхох, па якіх 





Сёгарі: Ю. Касореў. 

акт 25-га сакавіка йдзе да свайго ажыцьцяўлень- 
ня. Пасьля сьпеваў народных песьняў і дэкляма- 
цыяў урачыстасьць закончылася агульным адсыпя- 
ваньнем гымну. 


Першая Канфэрэнцыя Вольных 
Хрысьціянскіх Сындыкатаў. 
Сёлета між 31-И і 1-ІУ адбылася ў Парыжу 
першая Канфэрэнцыя Вольных Хрысьціянскіх 
Сындыкатаў Цэнтральнае і ўсходняе Эўропы і 
Балканскіх краёў. На Канфэрэнцыі ўдзельнічала 
81 дэлегат, як рэпрэзантанты ад 13 нацыяў. Акра- 
мя таго былі прадстаўнікі некаторых ваходня-эў- 
рапэйскіх урадаў і хрысьціянскіх сындыкальных 
арганізацыяў. Гэтая падзея можа мець паважны 
Ўплыў на разьвіцьцё хрысьціянскага сындыкаль- 
нага руху Ўва ўсіх сягоньня яшчэ падсавецкіх 
краінах. 


Беларусаў рэпрэзэнтавалі на гэтай Канфэ- 
рэнцыі прадстаўнікі ад Хрысьціянскага Аб'ед- 


ня Беларускіх Работнікаў у Францыі і ад Аб'ед- 
наньня Беларускіх Работнікаў у Бэльгіі. У выні- 
ку нарадаў Канфэрэнцыі выбрана Сталае Бюра 
ў склад прэзыдыюма якога ўвайшоў беларускі 
прадстаўнік, як першы заступнік старшыні. 


Гадавы Сход БНАМ. 

У салі Хрысьціянскага Сындыкату ў Парыжу 
дня 8-га красавіка адбыўся гадавы Сход сяброў 
Беларускае Незалежніцкае Арганізацыі Моладзі. 
Справаздачы старшыні БНАМ і Рэвізійнае Камі- 
сі выказалі, што за мінулы год выканана нема- 
лую грамадзкую працу, не зважаючы на невялі- 
кую колькасьць дзейных сяброў. 

Цасьля абсалюторыі ўступаючай управе вы- 


брана новую ўправу ў такім складзе: старшыня 
-- М. Наумовіч, сакратар -- В. Міцкевіч, скарб- 
нік -- Г. Касьцюк. Уканцы намечана вытычныя 


для пляну працы на бягучы год. Пасьля Сходу 
разыграна лятэрэю. 





ПАДЗЯКА. 

Рашкевіч Францішак разам з усею сваею ся- 
м'ёю гэтым шляхам перасылае шчырую падзя- 
ку ўсім тым суродзічам, якія прыслалі яму пад- 
трыманьне ў цяжкую хвіліну жыцьця. 


ПОШУКІ 

Сташэўскга Івана з в. Парэчча шукае 
Ліда. 

Свайго знаёмага Кашкурэвіча Арыстарха са 
Случчыны шукае Турскі А. і супрацоўнікі з му- 
зэю. 

Хто ведае аб долі Пракаповіча Канстанціна з 
в. Бабровічы на Палесьсі просіцца адгукнуцца на 
алрас рэдакцыі. 

Сваю матку Рудзько Аляксандру і сястру Ве- 
ру шукае Рудзько Антон. 

Гарманюка Юрку шукае Данута Лешко. 

Пісаць на адрас рэдакцыі. 


дачка 





Рігесіецг: АБЫ І. Ногоясо. 


Абразкі з жыцьця 


ДЗЕ ЖЫВЕ БОГ? 


Настаўнік прынагадна спытаў вучняў: «Дзе 
жыве Бог?» На гэтае пытаньне пачуліся ў клясе 
розныя адказы: «У небе», --- казалі адны; «У чы- 
стым сэрцы», “- гаварылі другія; а малы Франук 
закрычаў на ўвесь голас: «Бог жыве на Доўгай 
вуліцы ў апошняй хаце налева». Калі сьмех, вы- 
кліканы тэтым адказам, крыху супакоіўся, на- 
стаўнік спытаў Франука, чаму ён так цьвердзіць., 
Хлапец адказаў: «Нядаўна я з бацкам ішоў каля 
гэтае хаты і мне бацька казаў, што гэная хата 
належыць беднаму шаўцу, які мае васьмёра дзя- 
цей і яшчэ сьляпога дзеда на сваім утрыманьні. 
У іх часта не стае і ежы, і вопраткі, але яны жы- 
вуць у прыкладнай згодзе і ўзаемнай любові. І 
бацька мне сказаў: «Вось, сыну, тут між імі жы- 
ве Бог». 

Паводля «Ст. Конрадсблят». 


АПОШНЯЯ ПРОСЬБА ДЗІЦЯЦІ. 


Адзін амэрыканскі гэнэрал высьмейваў рэлігію, 
як толькі мог, але ягоная  сужонка, наадварот, яна 
была вельмі пабожная і ў гэткім пабожным духу 
ўзгадоўвала сваю адзіную дачку, не зважаючы 
на ўсе спрацівы гэнэрала. Здарылася аднак, што 
адзіначка цяжка захварэла і лекары каля яе лож- 
ка безнадзейна разводзілі рукамі. Хворая адчу- 
вала, што збліжаецца яе апошняя гадзіна. 

-- Татка, мой любы татка, -- зьвярнулася 
дачка да гэнэрала, --- я за некалькі гадзін памру, 
але я цябе прашу перад сьмерцю, скажы мне: 
каму я маю верыць; ці ў тваю гутарку супраць 
рэлігіі, ці ў тое, што мне гаварыла мама аб небе 
і аб Богу? 

Гэтае пытаньне ўміраючае дачкі так узрушы- 
ла гэнэрала, што ён з сьлязамі ў вачох казаў: 

-- Маё дзіцятка, вер у тое, што табе заўсёды 
казала мама. 

-- Дык ты так-жа, татка, мусіш верыць у лю- 
бага Бога, -- казала дочка, гледзячы ў вочы 
бацькі. 

Гэтая апошняя просьба ўміраючае дачкі хутка 
зьдзейсьнілася: гэнэрал вярнуўся да даўно ўтра- 
чанае веры і Ў ёй знайшоў магутную крыніцу 
падтрыманьня ўва ўсіх жыцьцёвых турботах і ад- 
начасна мэту свайго жыцьця. 


НА ВУЛІЦАХ ПАРЫЖА. 


У квартале, ведамым з сваіх вольнадумцаў, 
прайходзіў аднойчы нясустраканы там раней сьвя- 
тар. Раптам якісь старэйшы дзядзька ветлівым ру- 
хам спыніў сьвятара і спытаўся: 

-- Скажэце мне, будзьце ласкавы, ці Бог заў- 
сёды існуе? 


-- Так, заўсёды, -- адказаў, зьдзіўлены кры- 
ху неспадзеваным пытаньнем сьвятар. 

-- Дык, скажэце, чаму-ж я Яго ніколі ня ба- 
чыў? 

--О, мой дружа, вы шмат рэчаў ня бачылі, 
а да таго ёсьць шмат рэчаў, якіх ані вы, ані ні- 
хто з людзей ня можа бачыць, хоць яны заўсё- 
ды існуюць 

-- Чаму я не магу бачыць? Я маю вельмі до- 
бры зор. 

-- Ну, гэта ня зусім так, адказаў сьвятар, -- 
вось паспрабуйце глянуць на сонца, 

Той сапраўды ўзьняў вочы, каб глянуць на 
сонца, але адразу мусіў іх заплюшчыць. 

-- Чаму-ж вы заплюпчылі свае вочы? 

-- Вельмі моцны сьвет, ён гатоў асьляпіць, - 
адказаў дзядзька. 

-- Кажаце моцны сьвет, а гэта-ж толькі дроб- 
ная іскра з бесканечнае Божае велічы і магут- 
насьці. Гэта адно, а другое; вочы створаны не на 
тое, каб імі аглядаць Бога, як не на тое створа- 
ны зубы, каб “есьці вось тэтыя вулічныя каменьні, 
вось паспрабуйце ўкусіць іх, пераканаецеся што 
да чаго. 

Сьвятар пайшоў далей, а дзядзька стаяў ней- 
кі час на вуліцы і аб нечым думаў. 


ДОБРАЯ ПАРАДА ЛЕКАРА. 


Аднойчы багатыя сужонкі, калі жонка ўжо бы- 
ла ў палажэньні, зьвярнуліся да аднаго шырока” 
ведамага лекара з просьбаю, каб ён перарваў бя- 
рэменнасьць. За гэтую апэрацыю абяцалі яму вя- 
ліюую заплату, абы толькі апэрацыя адбылася з 
найменшаю шкодаю, для здароўя бярэменнае. На 
гэта лекар адказаў мужу: 

-- Я вам раджу пачакаць яшчэ які месяш, а 
потым паслаць жонку ў жаночую больніцу і там 
пад добрым даглядам дачакацца прыроднага разь- 
вяваньня бярэменнасьці, бо досьлед адназгодніа 
сьведчыць, што гэта найменш небясьпечнае для 
здароўя. А тады ўжо вы самі бяз шкоды для зда- 
роўя маці скруціце галаву свайму дзіцяці. 

-- Як вы сьмееце мне нешта падобнае ра- 
дзіць?! -- абурыўся чалавек на лекара. 

-- А вы, што, хацелі-б каб гэта я зрабіў? 
Вы памятайце, што я лекар, а ня кат! 


Паводля «У. В.» 
ПАЧЫНАЮЦЬ НАРАДЫ МАЛІТВАЮ. 


Нядаўна гарадзкая рада ў Торонто (Канада) 
пастанавіла, што ўсе свае нарады маюць пачы- 
наць малітваю «Ойча наш». Паводля гэтае паста- 
новы кожны сябра рады мусіць стаяць і паўта- 
раць ў паўголаса словы малітвы. 


